

# ភ្លើងក្រហមខ្មែរ

ក្នុងកំឡុង ១០ ឆ្នាំ មុនការផ្ទុះនៃសង្គ្រាមលោកលើកទី២, មហាអំណាចថ្មីមួយបានផុសឡើងបន្តិចម្តងៗ ពីទ្វីបអាស៊ី។ ការលាតសន្ធឹងឥទ្ធិពលនៃមហាអំណាចថ្មីនោះ មកលើអាស៊ីភាគអាគ្នេយ៍ ក្រោយឆ្នាំ ១៩៤០, បាន ធ្វើឲ្យរលាយអាណាចក្រ អាណានិគមបារាំងនិងអង់គ្លេស។ មហាអំណាចថ្មីនោះគឺប្រទេសជប៉ុន។

សង្គ្រាមរវាងរុស្ស៊ីនិងជប៉ុន ដែលឆេះឡើងក្នុងឆ្នាំ ១៩០៤ បានចប់ដោយជ័យជំនះ ជប៉ុន ដែលដណ្តើម យកបានក្រុង ព័រ-អារធុរ នៅថ្ងៃ ២ មករា ១៩០៥។ ក្រោមការសំរុះសំរួល នៃប្រធានាធិបតីអាមេរិកាំង តេអូឌរ រុស្ស៊ីវែល, សន្និសីទប្រចាំនៅ ពរស៍មូថ ឲ្យទៅជប៉ុន នូវប្រទេសកូរ៉េ និង ម៉ាន់ជូរីខាងត្បូង។ ថ្ងៃ ១៩កញ្ញា ១៩៧១ (២៦ឆ្នាំក្រោយមក) ជប៉ុនបានយកម៉ាន់ជូរីទាំងមូល, ហើយឆ្នាំក្រោយមក ក៏កាន់កាប់បានស្រុក យេ ហូល ទៀត (ខេត្តចិនពីដើម, ជាទ្វារចេញចូលទៅស្រុក ម៉ុងហ្គោល)។ ក្នុងពេលដែលចិន ក្នុងនាម (ជាតិ និងយម) និងចិនកុម្មុយនិស្ត កំពុងច្បាំងគ្នាឯង, ជប៉ុនចូលលុកលុយប្រទេសចិន នៅឆ្នាំ ១៩៧៧ ហើយយកបាន ក្រុងប៉េកាំងនៅខែកក្កដា, ក្រុងកងតុង នៅខែតុលា ១៩៧៨, និងកោះហៃណាន់ ក្នុងខែកុម្ភៈ ១៩៧៩។ ដូច្នោះ នៅ ពេលដែលសង្គ្រាមលោកលើកទី២ ផ្ទុះឡើងនៅឆ្នាំ ១៩៧៩ នោះ, ឥណ្ឌូចិនរបស់បារាំងនៅចំក្រោមការគំរាម របស់ជប៉ុន។ នៅទ្វីបអឺរ៉ុបវិញ, ខែមិថុនា ១៩៤០ បានឃើញសាធារណរដ្ឋទី៧ របស់បារាំង រមៀលក្រោមជើង ដើរសង្វាក់ក្នុងនៃពួកណាហ្ស៊ី។ ថ្ងៃ ១៦ មិថុនា សេនាប្រមុខ ប៉េតាំង ចុះហត្ថលេខាសុំចុះចាញ់។

ភ្លៀតពេលដែលអំណាចបារាំងនៅឥណ្ឌូចិនកំពុងឡេះឡោះ, ជប៉ុនចាត់វិធានការណ៍បញ្ឈប់ការរត់ពន្ធ អាវុធ ដែលយកមកឲ្យទ័ពរបស់ ជាន់កាយជាក តាមកំពង់ផែយួន, ហៃ-ផុន (កំពង់ផែចិនទាំងឡាយត្រូវជប៉ុន ពង្រឹងជាប់)។ ថ្ងៃ ១៩ មិថុនា (១៩៤០) ជប៉ុនដាក់កំណត់ (ultimatum) ឲ្យ, ជាលើកទី១, ដល់ «គូរ៉ែវ ហ៊ីរូណេ រ៉ាល់» នៃ ឥណ្ឌូចិន, ឧត្តមសេនីយ កាទ្រូ ដែលទើបនឹងត្រូវតែងតាំងថ្មីៗ។ កាទ្រូ ខំសុំជំនួយពីអង់គ្លេស និង អាមេរិកាំង តែឥតបានឡើយ<sup>(១)</sup>។ ថ្ងៃ ២៩ មិថុនា ឧត្តមសេនីយជប៉ុន, នីស៊ីហារ៉ា, មកដល់ហាណូយ ហើយ ទាមទារឲ្យ បញ្ឈប់ចរាចរលើផ្លូវរទេះភ្លើង ដែលចូលទៅខេត្តចិន យួនណាន, និងឲ្យបិទព្រំប្រទល់ ចិន-យួន ទាំងមូល (ដោយដាក់គណៈកម្មការត្រួតពិនិត្យមួយ)។ ការទាមទារ ដែល កាទ្រូ យល់ព្រមឲ្យទាំងអស់។ ថ្ងៃ ២០ កក្កដា បារាំងតែងតាំងឧត្តមនារី ជីគូ ជំនួសឧត្តមសេនីយ កាទ្រូ។ ថ្ងៃ ២ សីហា ជប៉ុនដាក់កំណត់ម្តងទៀត ដោយទាមទារឲ្យទ័ពខ្លួនចេញចូលតាមស្រុក តុងកីង ដោយសេរី ព្រមទាំងឲ្យបារាំងដាក់វាលអាសយាន ជាច្រើននៅ តុងកីង ឲ្យជប៉ុនប្រើ។ កិច្ចព្រមព្រៀងបារាំង-ជប៉ុនមួយ បានត្រូវធ្វើឡើង នៅថ្ងៃ ៣០ សីហា តាម រយៈរដ្ឋទូតបារាំង ដីសាំងកិនតាំង, ដែលនៅក្នុងនោះ បារាំងព្រមធ្វើតាមការទាមទាររបស់ជប៉ុនទាំងអស់ ក្នុង រឿងយោធា ហើយទទួលស្គាល់ថា នឹងអាចមានលទ្ធភាពប្តូរសេដ្ឋកិច្ចគ្នា។ តបមកវិញ ជប៉ុនយល់ព្រម “គោរព អធិបតីភាពនៃបារាំងលើឥណ្ឌូចិន និងបូរណភាពទឹកដីខ្លួន”។ ប៉ុន្តែនៅឥណ្ឌូចិន ឧត្តមនារី ជីគូ ដែលមិនពេញ ចិត្តនឹងគំនិតឲ្យការសំរួលទាំងនោះទៅជប៉ុន ក៏សំរេចថាត្រូវរៀបចំទ័ពដើម្បីទប់ទល់។ នៅយប់ថ្ងៃ ៥ កញ្ញា កង វរសេនាតូចជប៉ុនមួយ ឆ្លងកាត់ព្រំដែនចិន-យួន នៅ ជុងដាង ជិតក្រុង ឡាន-សីង។ ថ្ងៃ ១៩ កញ្ញា នីស៊ីហារ៉ា ដាក់កំណត់ឲ្យ ជីគូ ម្តងទៀត ជាលើកទី៣ ជាមួយគ្នានឹងការសំឡុត ដោយបញ្ចេញអាវុធភាពកងទ័ពក្នុងឈ្នួល សមុទ្រ តុងកីង, នៅថ្ងៃ ២០ កញ្ញា។ រដ្ឋាភិបាលនៅ វីស៊ី (រដ្ឋាភិបាលដែលព្រមនៅក្រោមអំណាចអាណានិគម)

ក៏បញ្ហាឲ្យ ដីគូ ចុះហត្ថលេខាលើកិច្ចព្រមព្រៀងបារាំង-ជប៉ុនមួយទៀត, ថ្ងៃ ២២ កញ្ញា នៅហាយដុន, ដែល គ្រាន់តែធ្វើឲ្យច្បាស់ឡើងនូវកិច្ចព្រមព្រៀងមុន<sup>(២)</sup> ទ្រង់ជប៉ុនអាចធ្លាក់ស្រុក តុនកីន បាន, ទុកយោង ៦ ពាន់ នាក់ នៅខាងជើងទន្លេក្រហម ហើយអាចប្រើប្រាស់វាលអាកាសយាន ៣ នៅតុនកីន។

ការចាប់ផ្តើមឡើងអំណាចនៃជប៉ុនលើឥណ្ឌូចិន បានបញ្ចុះកិត្យានុភាពបារាំងខ្លាំងណាស់ ចំពោះមុខ បណ្តាជននៃប្រទេសទាំងបី។ ប៉ុន្តែប្រទេសថៃ ដែលបានឆ្លៀតយកចំណេញមុនគេ ពីការធ្លាក់កិត្យានុភាពនៃ អាណានិគមនិយមបារាំងនេះ។ ទំនាក់ទំនងពិសេសរវាងសៀមនិងជប៉ុន<sup>(៣)</sup> បានធ្វើឲ្យបារម្ភដល់រដ្ឋាភិបាល បារាំង ដែលបានចុះកិច្ចព្រមព្រៀងមិនឈ្លានពានគ្នាមួយ ជាមួយរដ្ឋាភិបាលថៃនៅថ្ងៃ ១២ មិថុនា ១៩៤០។ ក្នុង ខែកញ្ញា, ពេលដែលបារាំងកំពុងវិវាទជាមួយជប៉ុនក្នុងរឿង តុនកីន, រដ្ឋាភិបាល វីស៊ី សុំឲ្យរដ្ឋាភិបាលបារាំងកក «ធ្វើឲ្យកិច្ចព្រមព្រៀងមិនឈ្លានពានគ្នា មានប្រសិទ្ធភាពឡើង ដោយមិនបាច់ប្តូរហត្ថលេខាគ្នា» (ព្រោះកិច្ចព្រម ព្រៀងនេះបានធ្វើឡើងជាមួយរដ្ឋាភិបាលជប៉ុន, មិនទាន់ចាញ់អាណ្លីម៉ង់។ និយាយតាមពាក្យសាមញ្ញថា ៖ សុំថែ កុំមកឈ្លានពាន)។ កិបុលសង្គ្រាម, រដ្ឋមន្ត្រីទី១ ថៃ, មិនយល់ទាន់ ប៉ុន្តែដល់ថ្ងៃទី ១៣ កញ្ញា បានទាមទារយក ពីរដ្ឋាភិបាល វីស៊ី វិញនូវទឹកដីដែលបានឲ្យទៅឥណ្ឌូចិនបារាំង តាមសន្ធិសញ្ញាឆ្នាំ ១៩០៧ និងទឹកដីមួយភាគ ទៀត ដែលបារាំងសន្យាតាមសន្ធិសញ្ញាឆ្នាំ ១៩០៤ និង ១៩០៧ ថានឹងឲ្យទៅសៀមពេលណាខ្លួនឈប់ត្រួតត្រា ឥណ្ឌូចិន។ ហើយ ថៃនៅតែរក្សាសិទ្ធិត្រួតត្រាប្រទេសលាវ និង កម្ពុជា! (មើលភាគទី៣, ទំព័រ ២២)។ ការមិន ព្រមនៃរដ្ឋាភិបាល វីស៊ី រុញឲ្យសៀមប្រើកម្លាំង។ នៅដំណាច់ខែកញ្ញា កិបុល បញ្ជាទ័ពឲ្យធ្វើទុក្ខបុកម្នេញ តាម ព្រំដែនលាវនិងខ្មែរ។ បារាំងតបតវិញដោយទម្លាក់គ្រាប់បែកនៅពេលយប់ ទៅលើទីប្រជុំជនសៀមខាងកាតព្វ សាន។ ចាប់តាំងពីថ្ងៃ ១៩ វិច្ឆិកា កងយោធពលចំរុះបារាំង-ខ្មែរ ធ្វើប្រតិបត្តិការជើងគោក ការពារព្រំដែន, ប៉ុន្តែ ត្រូវទទួលបរាជ័យជាច្រើនដង<sup>(៤)</sup>។ ថ្ងៃ ៥ មករា ១៩៤១ កងយោធពលសៀមចាប់ផ្តើមកាន់កាប់ភូមិខ្មែរជាច្រើន ដែលនៅតាមព្រំដែន។ បរាជ័យនៅលើផ្ទៃគោក បញ្ហាឲ្យ “គូរែន ហ្ស៊ូណេវ៉ាល” ដីគូ — ដែលជានាយទាហាន ជើងទឹក— ធ្វើប្រតិបត្តិការមួយតាមសមុទ្រ។ កងឯកភាពនាវាបារាំងមួយដែលមាននាវាល្បាត “ឡាម៉ុត-ពីក្ត” និងកប៉ាល់តូច ៤ ទៀត (ឡឺឌុយម៉ុងឌុកវីល, ឡាម៉ីវ៉ាល់-សាក់នៃ, ឡឺតាអូរ និងឡឺម៉ាន) ក្រោមបញ្ជាការនៃ វរនាវីឯក បេរីងហ្ស៊ូ បានទៅវាយកងទ័ពជើងទឹកថៃមួយភាគ ដែលបោះយុទ្ធជានៅកោះចង, ពេលព្រលឹម ស្រាងៗ ថ្ងៃ ១៧ មករា។ កប៉ាល់បារាំងបានបំផ្លាញនាវាក្រោះរក្សាឆ្នេរសៀម «ប៉ុនបុរី» និងនាវាសំរាប់បំផ្លាញ កប៉ាល់បាញ់គ្រាប់បែកទឹកជាច្រើនទៀត ដែលបីត្រូវលិចបាត់ (ជិត ៤០% នៃទ័ពជើងទឹកថៃត្រូវប្រើការលែង កើត)។

ថ្ងៃ ២១ មករា ជប៉ុនបង្ខំថៃ និងបារាំងឲ្យទទួលការសំរុះសំរួលរបស់ខ្លួន។ អ្នកតំណាងបារាំង, ជប៉ុន និងថៃ ប្រជុំគ្នាក្រោមអធិបតីភាពនៃឧត្តមសេនីយ ស៊ូមិត, ថ្ងៃ ៣១ មករា នៅព្រែនគរ, ហើយចុះហត្ថលេខាព្រម ឈប់បាញ់គ្នានៅលើនាវាល្បាតជប៉ុន “ណាកូរី”។ ការចងចាំដើម្បីសន្តិភាព ចាប់ផ្តើមឡើងនៅថ្ងៃ ៧ កុម្ភៈ ឯក្រុង តូក្យូ ក្រោមអធិបតីភាព អ្នកតំណាងរដ្ឋាភិបាលជប៉ុន, ម៉ាត់ស៊ូកាយ ខាងបារាំងមានរដ្ឋទូតបារាំងនៅតូក្យូ, អាក សែន អង់រី និងខាងសៀមមានម្ចាស់ វ៉ានវ៉ៃប្យាកន, ទីប្រឹក្សានៃរដ្ឋមន្ត្រីក្រសួងការបរទេស។ ការចងចាំនេះចប់ និងការធ្វើកិច្ចសន្យាសន្តិភាពបារាំង-ថៃ នៅថ្ងៃ ៩ ឧសភា ១៩៤១ ដែលតាមកិច្ចនោះ បារាំងឲ្យទៅសៀម នូវ ខេត្តស៊ីសុផុន, បាត់ដំបង, ភាគខេត្តស្ទឹងត្រែង, កំពង់ធំ និងសៀមរាប ដែលនៅខាងជើងខ្សែ “ហ្គ្រាដ” លេខ ១៥ (កុំប្រឡំខ្សែស្របដែលជា “ដីហ្គ្រា” ហើយខ្ពស់ជាង) លើកលែងតែបរិវេណអង្គរ<sup>(៥)</sup>។ ការបាត់បង់ជា លើកទី២ នូវខេត្តសម្បូណិស្រូវទាំងនេះ ធ្វើឲ្យជុនជាបសេដ្ឋកិច្ចខ្មែរ ជាហេតុធ្វើឲ្យប្រជាជនយើងវេទនាយ៉ាង ខ្លាំង ក្នុងរយៈសង្គ្រាមលោកលើកទី២ ទាំងមូល។

ក្រោយមកទៀត, នៅស្រុកបារាំង, ជប៉ុនធ្វើកិច្ចព្រមព្រៀងមួយទៀតជាមួយបារាំង (ហៅកិច្ចព្រមព្រៀង ជារឿង-កាតូ នៃថ្ងៃ ២៨ កក្កដា ១៩៤១) ដែលអនុញ្ញាតឱ្យទ័ពជប៉ុន «ស្នាក់នៅ» លើទឹកដីឥណ្ឌូចិនទាំងមូល។ គ្រាន់តែស្នាក់នៅស្រុកបារាំងទុំហើយជ្រុះភ្លាម, កងអាកាសចរជប៉ុនក៏ចាប់ផ្តើមប្រើវាលចុះយន្តហោះនៅកម្ពុជានិងនៅកូសាំងស៊ីន, កិច្ចដែលឱ្យសញ្ញានៃការរៀបរយប្រទេសថៃនិងប្រទេសកូម៉ា ថ្ងៃ ៨ ធ្នូ ១៩៤១ គឺមួយថ្ងៃបន្ទាប់ពីការទម្លាក់គ្រាប់បែកលើ ភើលហ៊ិបបួរ, កងយោធពលជប៉ុនចូលទៅស្រុកសៀមតាមស្រុកខ្មែរ<sup>(៦)</sup>។

ទោះបីជាជប៉ុនបានគោរពអធិបតីភាពបារាំងលើឥណ្ឌូចិនក៏ដោយ (រហូតដល់ខែមីនា ១៩៤៥), វត្តមាននៃកងទ័ពជប៉ុន បានឱ្យសន្ទុះមួយដល់ពួកអ្នកជាតិនិយមនៅឥណ្ឌូចិនទាំងអស់ ឱ្យហ៊ានចេញពីភាព ស្ទើរពួនស្ទើរចេញមុខរបស់ខ្លួន។ ប៉ុន្តែស្នូលនៃចលនាជាតិនិយមខ្មែរ បានកើតឡើងយូរមកហើយ មុន "ជប៉ុនចូល" ទៅទៀត<sup>(៧)</sup>, បើបញ្ជាក់ឱ្យច្បាស់មែនទែន គឺក្នុងឆ្នាំ ១៩៣៧, ពេលដែលអាចារ្យបាលីម្នាក់ ឈ្មោះ ប៉ាច-ឈឺន និងមន្ត្រីម្នាក់នៅបណ្តាលយុទ្ធសាសនបណ្ឌិត្យ ឈ្មោះ ស៊ីន ឆឹកថាន់ បានបង្កើតសារពិព័ទ្ធនៃទី១ ជាភាសាខ្មែរ ៖ កាសែត (ពេលនោះមិនទាន់មានពាក្យសារពិព័ទ្ធនៅឡើយទេ) «នគរវត្ត»។ នាមទាំង២ នេះ, ជាមួយនិងនាមមួយទៀត - ហែម ចៀវ, បានដកជាប់ក្នុងជួនចិត្តនិងក្នុងសតិខែមរជនជាច្រើន ដែលសំគាល់អ្នកទាំង៣ ថាជាអ្នកស្នេហាជាតិដោយសកម្ម។ គោលដៅដំបូងនៃកាសែតនគរវត្ត គឺ ញុះញង់បណ្តាជនឱ្យទាមទារស្វ័យភាពឱ្យបានកាន់តែច្រើន ពីអាណានិគមនិយមបារាំង, គឺថាឱ្យត្រឡប់មករបបមុន ដែលមិនសូវតឹងតែង ហើយដែលបានចែងក្នុងសន្ធិសញ្ញាឆ្នាំ ១៨៦៣ (មុនការ "ក្នុងនឹងចំពុះទុំន" នៃឆ្នាំ ១៨៨៤)។ ក្នុងការតយុទ្ធនេះ លោកស៊ីន ឆឹកថាន់<sup>(៨)</sup> នឹងទៅពឹងផ្អែកលើព្រះសង្ឃ, ដែលមិនមែនគ្រាន់តែជាកម្លាំងនៃព្រះពុទ្ធសាសនាដែលប្រជាជនខ្មែរបានរំលាយចូលជាពួកមួយ ជាមួយប្រទេសនិងជាតិសាសន៍ខ្លួនទេ<sup>(៩)</sup>, ព្រះសង្ឃជាកម្លាំងនយោបាយ១ ដោយសារសកម្មភាពក្នុងការអប់រំប្រជារាស្ត្រ។

ជាមួយនឹងកិច្ច ហែម ចៀវ, សាស្ត្រាចារ្យបាលី និងអាចារ្យនយោធកម្មវិទ្យាហាន "ជើងក្រហម" ទាំងអស់<sup>(១០)</sup>, លោក ស៊ីន ឆឹកថាន់ បង្កើតមហាគមន៍មួយឈ្មោះ សមាគមពុទ្ធិមាមិកជន (មិត្តនៃពុទ្ធសាសនា) ដែលបើកឱ្យគាត់ទាក់ទងយ៉ាងស្រួល ជាមួយឧបាសកនិងព្រះសង្ឃនៃគណៈទាំង២, ធម្មយុត្តិ និងមហានិកាយ។ ថ្ងៃ ១៥ កក្កដា ១៩៤២ លោកអាចារ្យ ហែម ចៀវ ត្រូវគេចាប់ ក្រោមការចោទថា ចែកត្រាក់ប្រឆាំងនឹងបារាំង ហើយនិង "ទាក់ទងនឹងជប៉ុន"។ នៅក្នុងសាលជំនុំនៃគណៈរដ្ឋមន្ត្រី, ចំពោះមុខលោក ទា សាន, រដ្ឋមន្ត្រីក្រសួងធម្មការ, បារាំងឈ្មោះ បារ៉ូ ដែលជាអធិការកិច្ចការនយោបាយ បានដកស្បែងចិត្តចេញពីលោកអាចារ្យ ចៀវ ដែលរួចមក ត្រូវគេយកទៅឃុំឃាំង។ ថ្ងៃ ១៧ កក្កដា, កិច្ច ១ ៥០០ អង្គដែលមកពីគ្រប់តំបន់នៃប្រទេស, ប្រជុំគ្នាកកកុញនៅមុខផ្ទះ "រ៉េស៊ីដង់ស៊ីបេរីយ៉ា" ឈ្មោះ ដីឡែម ដោយលើកបដា "ដោះលែងអាចារ្យ ចៀវ!"។ ការវាយតប់គ្នាបានកើតមានឡើង រវាងកិច្ចនិងទាហានបារាំង (តាមសៀវភៅបារាំង) ដែលគេហៅមកបន្ថែម (ព្រោះទាហានខ្មែរពុំហ៊ានប្រមាថកិច្ច)។ បារាំងបានចង់ឱ្យការបង្រៀមបុគ្គលកម្មទី១ ដែលប្រឆាំងនឹងខ្លួននេះ ទៅជាគំរូ។ គេក៏ឥតបានឃើញមានប្រតិកម្មឆ្លើយនឹងការបង្រៀមបកិច្ចនេះ ហើយចាប់តាំងពីថ្ងៃនោះមក ប្រទេសក៏ស្ងប់ស្ងាត់វិញ រហូតដល់ឆ្នាំ ១៩៤៥។ "អ្នកនាំអាទិ" បានត្រូវគេចាប់ឃុំឃាំង។ លោក ស៊ីន ឆឹក ថាន់ ដែលគេរកមុខ, ត្រូវទៅជ្រកនឹងទាហានជប៉ុន ដែលបញ្ជូនគាត់មកដល់តូក្យូ តាមរយៈស្ថានទូតជប៉ុននៅបាណ៍កក។ តុលាការស៊ីកនៅព្រៃនគរ, ក្នុងថ្ងៃ ១៧ ធ្នូ, កាត់ទោសប្រហារជីវិតលោក ប៉ាច ឈឺន និង លោកអាចារ្យ ហែម ចៀវ។ ប៉ុន្តែនៅថ្ងៃ ១៥ មិថុនា ១៩៤៧, ទោសនោះបានត្រូវបន្ថយមកត្រឹមដាក់គុក១ជីវិតវិញ ហើយអ្នកទាំង២ ក៏ត្រូវគេ

យកទៅយុំយាំនឹងឯកោះត្រឡាច<sup>(១១)</sup> ដែលនៅទីនោះ, ក្រោយមក លោកអាចារ្យ ហែម-ចៀវ បានសុគត (បើ តាមវិន័យសង្ឃ កិក្ខុ ហែម-ចៀវ ឥតបានត្រូវគេជឿក៏ទេ)។ នេះគឺក្នុងរាជ្យព្រះបាទ នរោត្តម សីហនុ។

ការឆេះឆ្នួលនៃគំនិតជាតិវិនិយមន័យនេះ បានត្រូវកម្លាយដោយការរយោសនាជប៉ុនអំពីការបង្កើតឡើង, ក្នុងអនាគតកាល, នូវ «ពិភពសម្បូរណិសប្បាយជាមួយគ្នានៅមហាអាស៊ីបូព៌ា»<sup>(១២)</sup>។ បុរាណវិទូនិងការណ៍នេះ, ដឹក ប្រឹងប្រែងធ្វើឲ្យមានឡើងនូវគំនិត «សហព័ន្ធនិយម» ថ្មីមួយអំពីឥណ្ឌូចិន<sup>(១៣)</sup>។ ដើម្បីកិច្ចនេះ, វិធានការណ៍ ខ្លះបានត្រូវចាត់ឡើងដោយអាជ្ញាធរបារាំង ៖ ពិនិត្យឡើងវិញនូវទំនាក់ទំនងផ្លូវមនុស្ស រវាងបារាំង និង ជនជាតិ ក្នុងស្រុក, តំកើនកិច្ចការភាពនៃស្តេចនៅឥណ្ឌូចិន<sup>(១៤)</sup>, បង្កើតចលនាយុវជននិងកីឡា<sup>(១៥)</sup>, ចំរើនអក្សរសាស្ត្រ ស្នេហាជាតិថ្មីមួយដើម្បីយុវជន, បង្កើតសកាសហព័ន្ធនៃឥណ្ឌូចិនមួយដែលមានសមាជិក៧០នាក់ ជាជនជាតិ ឥណ្ឌូចិន ទល់នឹង ២៧ ខាងបារាំង។ នៅប្រទេសកម្ពុជា, «រស្មីដង្កី ស៊ូបេរីយ៉េ» ហ្គោដេ នៅតែបង្ខំឲ្យមាន ការកែទម្រង់ដ៏តឹងតែង, ជាហេតុដែលខុសនឹងគំនិត «សហព័ន្ធនិយម» នៃ ដឹកនាំ រាជបញ្ញត្តិមួយ ចុះ ថ្ងៃ ១៣ សីហា ១៩៤៧ បង្ហាញឲ្យប្រើអក្សររ៉ូម៉ាំង ដើម្បីសរសេរជាភាសាខ្មែរ (របៀបដូចអក្សរយួនសព្វថ្ងៃ ខ្មែរយើង ជាច្រើននៅមានបញ្ជីជាតិ ឬបញ្ជីចុះអាពាហ៍ពិពាហ៍ដែលសរសេររបៀបនោះ)។ រាជបញ្ញត្តិមួយទៀត ថ្ងៃ ១៧ កក្កដា ១៩៤៥ បង្ហាញឲ្យប្រើជាផ្លូវការនូវប្រក្រតិទិន «បារាំង» (ហ្គោដេ បង្ខំឲ្យឈប់ប្រើប្រក្រតិទិនតាមចន្ទគតិ ព្រោះចង់បំបាត់បុណ្យចូលឆ្នាំខ្មែរ)។

ពេលដែលខត្តមនារី ដឹក, ពិល្យនសមុទ្រសៀម ទៅល្បួងសមុទ្រតុងកីង, កំពុងកាច់ចង្កូតទប់នាវា ឥណ្ឌូចិនកុំឲ្យឃ្នឹងឃ្នោង - នាវាឥណ្ឌូចិនដែលលើកទងជ័យបារាំងនៅឡើយ- ខត្តមសេនីយ ដីហ្គោល, ដែល នៅជាមួយអារ៉ាប់ក្បែរវាលខ្សាច់សាហារ៉ា, កំពុងដោះស្រាយចំណោទផ្សេងទៀត។ ៣-៤ អាទិត្យក្រោយការ កើតមាន «កងកម្លាំងបារាំងសេរី» មក, ដីហ្គោល បង្កើត «សកាការពារអាណាចក្រ» ៖ ចំពោះ ដីហ្គោល, ការ រំដោះស្រុកបារាំងត្រូវធ្វើជាមួយគ្នានឹងការប្រុងប្រៀបកសាងឡើងវិញ នូវអាណាចក្រអាណានិគមបារាំង, ដែល អាចរលាយខ្ចាត់ខ្ចាយ ព្រោះតែការរលំនៃសាធារណរដ្ឋទី៣។ កសាងអាណាចក្រឡើងវិញ គឺធ្វើឲ្យស្រុកបារាំង ទៅជាមហាអំណាចវិញ។ ថ្ងៃ ២២ កុម្ភៈ ១៩៤១ សកាការពារអាណាចក្រ ចេញសេចក្តីប្រកាសទី១ ថាខ្លួននឹង មិនទទួលស្គាល់ការបោះបង់ចោល (ទឹកដីអាណានិគម) ណាមួយឡើយ ពីសំណាក់រដ្ឋាភិបាល វីស៊ី, ជាពិ សេសឥណ្ឌូចិន។ ដូច្នោះ ដីហ្គោល នៅតែសម្លឹងមកឥណ្ឌូចិនជានិច្ច។ ខែមិថុនា ១៩៤៣ នៅក្រុងអាល់ហ្ស៊ែ, “គណៈកម្មការបារាំងរំដោះជាតិ” បានត្រូវប្រកាសឡើង។ ដីហ្គោល មិនបានភ្លេចទេនូវការណ៍ដែលសម្ពន្ធមិត្ត អង់គ្លេស និងអាមេរិកាំងរបស់គាត់ - ល្បួងយល់ និង រូស៊ីវែល- បានបែរទៅចង្រៃជាមួយ ជានិច្ច និង ខត្តមសេនីយ ហ្ស៊ីវី វិញ (តំណាងរដ្ឋាភិបាល វីស៊ី) ក្នុងករណីដែលត្រូវដាក់ទ័ពលើ «ទឹកដីបារាំង» (ម៉ាដា ហ្គាស្កា, អាល់ហ្ស៊ែ)។ ការនេះបានមានឡើងក្រោយពេលដែលកងទ័ពបារាំងសេរីទទួលបរាជ័យ ក្នុងការ ឡើងគោកលើប្រទេស ស៊ីរី មួយចំណែកទៀត ដីហ្គោល ដឹងច្បាស់ថា ហ្វ្រង់គ្លិន រូស៊ីវែល ឥតពេញចិត្តទាល់ តែសោះ នឹងអាណានិគមនិយមរបស់បារាំង។ ហេតុនេះហើយបានជា ដីហ្គោល មិនទុកចិត្តសម្ពន្ធមិត្តរបស់គាត់ ហើយយល់ថា ត្រូវតែជនជាតិបារាំងតយុទ្ធនឹង ដើម្បីរក្សាអធិបតេយភាពលើឥណ្ឌូចិន។

នៅខែសីហា ១៩៤៣, សន្និសីទនៃក្រុងកែប៊ិក សំរេចបើកឆាកប្រយុទ្ធមួយទៀត ដាក់ក្រោមបញ្ជាការ ខត្តមនារីអង់គ្លេស ម៉ោន បទ្វីន។ មណ្ឌលចំបាំងរបស់ ម៉ោន បទ្វីន ដែលទទួលឈ្មោះថា «បញ្ជាការអាស៊ី អគ្នេយ៍» (គឺក្នុងពេលនោះហើយ ដែលពាក្យថា "South East Asia", អាស៊ីភាគអគ្នេយ៍, បានត្រូវប្រើជាលើក ដំបូង)។ បេសកកម្មរបស់ ម៉ោន បទ្វីន គឺធ្វើ “វិទ្ធីន្រ្ទា” ផ្លូវសឹកនៅគ្រប់កន្លែងដែលជប៉ុនកាន់កាប់, ឥណ្ឌូចិន ក៏ ដែរ។ គណៈកម្មការនៅ អាល់ហ្ស៊ែ របស់ ដីហ្គោល ក៏ខំប្រឹងប្រែងធ្វើឲ្យគេបញ្ចូលកងទ័ពបារាំងទៅក្នុង

បញ្ហាការអាស៊ីអគ្គីយ៍នោះ។ វាសេនីយត្រី ដ៏ឡើងក្លាត (ក្រោយមកឡើងជាឧត្តមសេនីយ៍ត្រួតទ័ពជើងគោកនៅ ស្រុកខ្មែរមុនបានឯករាជ្យ) ដែលជាអ្នកទាក់ទងរវាងកងទ័ពហានបារាំងនៅស្រុកចិន និងកងទ័ពហានអង្គក្រសែនៅ ស្រុកឥណ្ឌា ពន្យល់ ម៉ាន បទ្ទិន អំពីប្រយោជន៍នៃយោធពលបារាំង ដែលស្គាល់ច្បាស់នូវទឹកដីឥណ្ឌូចិន។ ម៉ាន បទ្ទិន ដែលតាំងទីបញ្ជាការនៅក្នុងកោះស្រីលង្កា, ក៏ព្រមទទួលឲ្យបារាំងចូលរួមជាមួយ។ មិនយូរប៉ុន្មាន នាយទាហានបារាំងមួយក្រុមមកនៅក្រុងកាល់កត្តា ហើយរៀបចំធ្វើការទាក់ទងតាមវិទ្យុជាមួយឥណ្ឌូចិន។ ដ៏ឡើងក្លាត ទទួលការយល់ព្រមពី ដ៏ហ្គោល ឲ្យបង្កើត «ក្រុមសកម្ម» មួយ ដែលនឹងទៅរៀបចំបង្ក «ពួកភ្នាក់ ងារសម្ងាត់ស៊ីនីជប៉ុន» នៅឯឥណ្ឌូចិន<sup>(១៦)</sup>។

ប៉ុន្តែកិច្ចការសម្ងាត់នេះមិនមែនស្រួលទេ, ពីព្រោះឥណ្ឌូចិនរបស់ ដ៏គូ មិនដែលលាក់ថាខ្លួនមិនចូលចិត្ត នឹង “ពួក” ដ៏ហ្គោល ឡើយ។ ដ៏គូ យល់ថាត្រូវតែទុកស្ថានភាពការណ៍នៅឥណ្ឌូចិនឲ្យនៅដដែល (Statu Quo), កុំធ្វើ កិច្ចអ្វីដែលអាចធ្វើឲ្យ ជប៉ុន មានប្រតិកម្មខ្លាំង, ប្រតិកម្មដែលអាចបញ្ចប់អធិបតេយភាពបារាំងលើឥណ្ឌូចិន។ ប៉ុន្តែមេទ័ពបារាំងនៅតុងកីង, ឧត្តមសេនីយ៍ ម៉រដង់, បានត្រូវគេខ្សឹបប្រាប់អំពីសកម្មភាពសម្ងាត់លើទឹកដីខ្លួន។ ឆាប់ដឹងថាខ្យល់បក់មកពីខាងណា, ម៉រដង់ វិនិច្ឆ័យថា ពេលវេលាមកដល់ហើយ ដែលត្រូវចុះចូលនឹងឧត្តម សេនីយ៍ ដ៏ហ្គោល។ ម៉រដង់ ក៏ចាប់ប្តូរសារសម្ងាត់ជាមួយ “កាល់កត្តា” ហើយសុំបញ្ជាពី ដ៏ហ្គោល។ ថ្ងៃ ៦ កក្កដា ១៩៤៤, គឺមួយខែគត់ ក្រោយការឡើងគោកនៅ នរម៉ង់ឌី របស់កងទ័ពសម្ព័ន្ធមិត្ត, ដ៏ឡើងក្លាត លោតត្រលើតុងកីង ហើយជួបជាមួយ ម៉រដង់ និងកូឡុយ, ឧត្តមសេនីយ៍ អែមេ, ឯហាណូយ។ ការនេះ ដ៏គូ ឥតជឿទេ បន្ទាប់ពីបានឃើញគំរោងការណ៍ផ្សេងៗ នៃ “ការតស៊ូ” ទល់នឹងជប៉ុនមក, ម៉រដង់ និង អែមេ ក៏ សុខចិត្ត “ចូលដៃ” ជាមួយទាំង២ នាក់។ ថ្ងៃ ២៥ សីហា, ដ៏ហ្គោល, នាយករដ្ឋាភិបាលបណ្តោះអាសន្ន, ដើរចូល ក្រុងប៉ារីស — ដំណើរចូលដែលបានជាប់ក្នុងប្រវត្តិសាស្ត្របារាំង។ ថ្ងៃ ១២ កញ្ញា, ឧត្តមសេនីយ៍ ម៉រដង់, ដែល បានចូល “រ៉ឺត្រត” តាំងតែពីខែកក្កដា ហើយដែលឧត្តមសេនីយ៍ អែមេ ជំនួស, បានត្រូវរដ្ឋាភិបាលបណ្តោះអាសន្ន ដ៏ហ្គោល តែងតាំងដោយសម្ងាត់ជាអគ្គប្រតិភូនៃរដ្ឋាភិបាលបារាំងនៅឥណ្ឌូចិន។ នាទីថ្មី ហើយមិនទាន់ ចេញមុខនេះ នៅក្រោមបង្គាប់ផ្ទាល់របស់ «គណៈកម្មការសកម្មដើម្បីការរំដោះឥណ្ឌូចិន» ដែលគេបង្កើតឡើង ស្របគ្នានៅស្រុកបារាំង, ហើយដែលរដ្ឋមន្ត្រីក្រសួងអាណានិគម រ៉ូណេ ប្រើវ៉ែន ដឹកនាំ។ ដល់ថ្ងៃ ២៤ តុលា ទើបរដ្ឋាភិបាលបណ្តោះអាសន្ន បានត្រូវទទួលស្គាល់ពីប្រទេសអង់គ្លេស, អាមេរិកាំង, រុស្ស៊ី និងកាណាដា (ពួកសម្ព័ន្ធមិត្ត)។ ៤ ថ្ងៃក្រោយមក អែមេ ឲ្យ ដ៏គូ ដឹងអំពីរឿង ម៉រដង់។ តូចចិត្តល្មមដែរ, ដ៏គូ មិនព្រមនៅ ក្រោមបង្គាប់ ម៉រដង់, ហើយក៏វាយទូរលេខសុំលាឈប់ ទៅរដ្ឋាភិបាលបណ្តោះអាសន្ន។ ប៉ុន្តែ បន្ទាប់ពីបានជួប គ្នា ២ដង ជាមួយ ដ៏ឡើងក្លាត, ដ៏គូ ក៏សុខចិត្ត “លេងជាមួយ” ៖ ដើម្បីកុំឲ្យជប៉ុនសង្ស័យ, ដ៏គូ នៅតែធ្វើ “តូវ៉ៃ នរ ហ្ស៊ីណេវ៉ាល់” ដដែល ប៉ុន្តែអំណាចមែនទែន ទាំងខាងស៊ីវិលទាំងខាងទាហាន ត្រូវកាន់កាប់ដោយ ម៉រដង់។

តាំងពីខែតុលា មក (១៩៤៤), អាសាសយាននៃទ័ពជើងអាសាសអង្គក្រសែបានទ្វេភាពតាមត្រយោង នូវមនុស្សនិងអាវុធ លើស្រុកលាវ ស្រុកយួន និងស្រុកខ្មែរ<sup>(១៧)</sup>។ ប៉ុន្តែការណ៍ដែលឧស្សាហកម្មយន្តហោះ អង្គក្រសែក្នុងអាសាសឥណ្ឌូចិន ដែលជាប់របស់បារាំង, ថែមនឹងការរើសបានត្រយោងនិងសម្ភារៈ ដែលវាយោ បានទាញឲ្យខុសពីទីដៅ, បានបំផុសការសង្ស័យរបស់ “កាំប៉េតៃ”, ក្រសួងសម្ងាត់ជប៉ុន។ “កាំប៉េតៃ” នេះ បាន ទទួលការកែតម្រូវអាយ៉ាងខ្លាំង ពីសំណាក់បារាំង (នៅឥណ្ឌូចិន), អង្គក្រសែ (នៅភូមា និងម៉ាឡេស៊ី) និង អាមេរិកាំង (នៅហ្វីលីពីន), ដោយសាររបៀបធ្វើការរបស់ខ្លួន ដែលអ្នកខ្លះថា មិនសូវខុសគ្នាពី «អិន.កា.វ៉េ. ដេ.» រុស្ស៊ី, ឬតាមអ្នកខ្លះទៀតថាស្រដៀងនឹង «ហ្គេស្តាប៉ូ» អាណូម៉ង់។ មិនយូរប៉ុន្មាន, ជប៉ុនក៏ដឹងអស់អំពី «ការដើរឲ្យលើ» របស់បារាំងនេះ។ ថ្ងៃ ២០ កញ្ញា ពលទាហានរបស់ឧត្តមសេនីយ៍ ម៉ាក់អាវធុរ ឡើងគោកនៅ

ហ្វីលីពីន ហើយថ្ងៃ ២៥ កុម្ភៈ ១៩៤៥ ដណ្តើមបានក្រុងម៉ានីល។ ឥណ្ឌូចិនក៏បានលេចចេញមកដូចជាទីដាំមួយ នៃការឡើងគោកលើក្រោយរបស់ពួកអង់គ្លេស-អាមេរិកាំង ថ្ងៃ ៧ កុម្ភៈ, កងអាកាសចរអាមេរិកាំង ចេញពី មូលដ្ឋាននៅឥណ្ឌា ហើយទម្លាក់គ្រាប់បែកលើទីតាំងជប៉ុននៅឥណ្ឌូចិន<sup>(១៨)</sup> និងនៅប្រទេសថៃ។ ជប៉ុនក៏សំរេច ថាទៅមុនជើងការណ៍ ហើយបង្ខំ ដឹក ឲ្យ "ទម្លាក់បៀ" របស់ខ្លួន។

**ថ្ងៃ ៩ មីនា ១៩៤៥,** ក្នុងវិមាន នរោត្តម (ទីស្តីការ គូរ៉ែនរំ ហ្សឺណែវ៉ាល់) ឯព្រៃនគរ, រដ្ឋទូតជប៉ុន ម៉ាត់ ស៊ីម៉ូតូ ដាក់កំណត់ឲ្យ ដឹក ដោយទាមទារឲ្យកងទ័ពទាំងអស់នៅឥណ្ឌូចិន មកនៅក្រោមបញ្ជាការជប៉ុន។ ដឹក មិនយល់ព្រម, ជប៉ុនក៏វាយក្លាម។ ក្នុងកំឡុងមួយយប់ប៉ុណ្ណោះ កងទ័ពបារាំងទាំងមូលនៅឥណ្ឌូចិន បានរលាយ បាត់, ហើយជាមួយការណ៍នេះ គ្រឹះស្ថានអាណានិគមក៏បានរលំ។ លើកលែងតែយោធា ៣-៤ ពាន់នាក់, ក្រោម បញ្ជាការឧត្តមសេនីយ៍ អាឡេសង់ឌ្រី និងសាបាដេ, ដែលបានចេញរួចទៅដល់ស្រុកចិន។ ដឹក និងមេទាហាន ទាំងអស់បានត្រូវគេយកទៅដាក់គុក។ នៅប្រទេសកម្ពុជា, កងទាហាន "ជើងក្រហម" ប្រមាណ ១០ យោធាកូមី នោះ បានត្រូវជប៉ុនមកចាប់ដោយឥតទាំងដឹងខ្លួនបានបន្តិចឡើយ។ ស្តេចឡើង, តាមសេចក្តីសុំរបស់ជប៉ុន ព្រះ បាទនរោត្តម សីហនុ នៅភ្នំពេញ, ព្រះបាទស៊ីសាវ៉ាវង្ស នៅរៀងចន្ទន៍, **ប្រកាសឯករាជ្យ** របស់ប្រទេសរៀងខ្លួន និងការបំបាត់ចោលនូវអាណានិគម (ប្រតិកត្តិ) បារាំង។ ចំណែកឯអធិរាជ បារាំង-ដាយ នៅក្រុងវ៉ែ ក៏បានធ្វើ ដូច្នោះដែរ ១ ថ្ងៃក្រោយមក, ថ្ងៃ ១១ មីនា។

បណ្តាជនទាំងឡាយនៅឥណ្ឌូចិន បានភ្ញាក់គ្រប់គ្នានឹងដំណឹងថាបានឯករាជ្យនេះ។ ប៉ុន្តែនៅស្រុកបារាំង, ឧត្តមសេនីយ៍ ដឺហ្គាល យល់ថា ពេលវេលាមកដល់ហើយ ដែលត្រូវបង្ហាញឲ្យជាក់លាក់ នូវនយោបាយលើ ឥណ្ឌូចិន។ ថ្ងៃ ១៥ មីនា, ដឺហ្គាល និយាយទៅកាន់ប្រជាជនបារាំង ដោយបន្ទោសនយោបាយបោះបង់របស់ (រដ្ឋាភិបាល) វីស៊ី, ហើយអះអាងការសង្ឃឹមនិងចំណង់របស់ប្រទេសបារាំង ដែលចង់ឃើញឥណ្ឌូចិន "រំដោះ" ថ្ងៃ ២៤ មីនា រដ្ឋមន្ត្រីក្រសួងអាណានិគម ស្យាកុបប៊ី ប្រកាសថា កាលណាឥណ្ឌូចិន"រំដោះ" ហើយ គេនឹង បង្កើត «សហព័ន្ធឥណ្ឌូចិន» ដែលនឹងនៅក្នុង សហភាពបារាំង<sup>(១៩)</sup>, ហើយដែលបារាំងនឹងការពារផលប្រយោជន៍លើផ្ទៃអន្តរជាតិដ៏ទូលំទូលាយ។ ប៉ុន្តែ រចនាសម្ព័ន្ធនៃសហព័ន្ធនោះ មិនទាន់បានរៀបចំនៅឡើយទេ មានតែ ពាក្យសន្យាខ្លះ ដូចតទៅនេះ ៖ «ជនជាតិនៅសហព័ន្ធនឹងទៅជាពលរដ្ឋឥណ្ឌូចិន និង ពលរដ្ឋនៃសហភាព បារាំង។ អ្នកនោះនឹងអាចបំពេញមុខងារ (ក្នុងរដ្ឋ) សហព័ន្ធនៅឥណ្ឌូចិន និងនៅក្នុងសហភាព។ សហព័ន្ធនឹង មានរដ្ឋាភិបាល (កណ្តាល) មួយ ដឹកនាំដោយ គូរ៉ែនរំ ហ្សឺណែវ៉ាល់ ម្នាក់ៗ ប្រទេសទាំង ៥ ដែលខុសគ្នា ដោយអារិយធម៌, ជាតិសាសន៍, នីតិក្រមទុកនូវលក្ខណៈផ្ទាល់របស់ខ្លួន នៅក្នុងសហព័ន្ធ»... ។ល។ ការ ប្រកាសនៃថ្ងៃ ២៥ សីហានេះ បានទៅជាមូលដ្ឋាននៃខ្សែនយោបាយបារាំងក្នុងឆ្នាំក្រោយៗ ទៀត។

យើងបានឃើញមកហើយថា ស្ថានភាពនៅឥណ្ឌូចិនកំពុងវិវត្តន៍ទៅតាមទិសមួយផ្សេងទៀត។ ការ រលាយបាត់ភ្លាមនៃអំណាចបារាំង បានបំផុសឡើងភ្លាមដែរ នូវបញ្ហាទឹកដី, ជាពិសេសបញ្ហាកម្ពុជាក្រោម, កូ សាំងស៊ីន។ ពេលដែលបារាំងឡើងគោកនៅឥណ្ឌូចិនជាលើកដំបូង, យួននិងសៀមកំពុងហែកចែកគ្នា នូវស្រុក ខ្មែរ និងស្រុកលាវ។ ការបង្ខិតបង្ខំលើសៀមព្រមគ្នា, ពីសំណាក់បារាំងនិងអង់គ្លេស, បានធ្វើឲ្យសៀមដកដៃ ចេញមួយភ្លែតសិន ពីកម្ពុជាក្នុងព្រំដែនសព្វថ្ងៃ ដែលហៀបនឹងទៅជាខេត្តសៀមមួយទៅហើយ។ ប៉ុន្តែ កម្ពុជា ក្រោម, ដែលយួនបានចូលមកនៅណែនណាន់តាន់តាប់ទៅហើយ, បានក្លាយទៅជាអាណានិគមពេញទី (កូឡូ នី) របស់បារាំង ក្រោមឈ្មោះថា «កូសាំងស៊ីន», ដូចដែលអ្នកដើរសំពៅជាតិអឺរ៉ុបបានធ្លាប់ហៅមក។

ដល់ជាតិខ្មែរនិងជាតិយួនបាន «ឯករាជ្យ», បញ្ហាបញ្ជាក់ព្រំដែនរវាងប្រទេសទាំង២ ក៏ត្រូវតែមាន ឡើង។ ថ្ងៃ ១៧ មេសា (១៩៤៥) នៅប្រទេសរៀត-ណាម (ឈ្មោះជាផ្លូវការសរសេរដូច្នោះ, កាលនោះ)

រដ្ឋាភិបាល ត្រឹងត្រង់គិម បានត្រូវតែងតាំងឡើង, ហើយក៏ចាប់គិតគូរ «បង្រួបបង្រួមប្រទេស» ក្លាម គឺក្លាប់ កូសាំងស៊ីនទៅរៀត-ណាម។ ថ្ងៃ ១៨ មិថុនា អធិរាជ បាវ-ងាយ ធ្វើសេចក្តីថ្លែងការណ៍ បញ្ជាក់បំណងខ្លួនថា នឹងបង្ហើយឯកភាពនៃរៀត-ណាម, ដោយប្រមូលមកដាក់ក្រោមការគ្រប់គ្រងនៃរដ្ឋាភិបាលក្រុងវ៉េ, មិនត្រឹមតែ ទ្រង់-គី (អណ្តាម) និង បាក់-គី (តុងកីង) ទេ គឺថែមទាំងទឹកដីឯទៀតនៃអាណាចក្រ ព្រះចៅ សីហនុ យល់ ច្បាស់ថាគេនិយាយពីកូសាំងស៊ីន, ក៏តបទៅវិញនៅថ្ងៃ ២៥ មិថុនា ៖ «ប្រទេសកម្ពុជាមិនអាចនៅព្រងើយ កន្តើយឡើយ ចំពោះការផ្លាស់ប្តូរលក្ខន្តិកៈនៃដែនដីមួយ ដែលខ្លួននៅតែមានសិទ្ធិលើដរាប», ហើយក៏សុំឲ្យមាន គណៈកម្មការមួយសំរាប់បញ្ជាក់ព្រំដែននៃប្រទេសទាំង២។ ជិតដាច់ខែកក្កដា, ត្រឹងត្រង់គិម បានធ្វើឲ្យជប៉ុន យល់ព្រមរំលាយការអភិបាលកណ្តាលលើឥណ្ឌូចិន (របស់ គូវ៉ែន ហ្ស៊ែណេវ៉ាល់), ហើយដាក់ តុងកីង ក្រោមឧវាទរដ្ឋាភិបាលក្រុងវ៉េ ដោយតែងតាំងប្រតិភូអធិរាជម្នាក់នៅហាណូយ (ឆ្មារយួនថា “ខាំ-សៃ”)។ ប៉ុន្តែ ជប៉ុនទុកកូសាំងស៊ីនក្រោមឧវាទខ្លួនផ្ទាល់ ដោយតែងតាំងអភិបាលជប៉ុនម្នាក់ឈ្មោះ មីណូដា។ ព្រះបាទសីហនុ បញ្ជូនលោក ស៊ីង ឌីក ថាន់, ដែលពេលនោះជាអគ្គនាយកបរទេស ទៅព្រៃនគរ ដើម្បីនិយាយជាមួយជប៉ុន កុំ ឲ្យគេ “ឲ្យ” កូសាំងស៊ីនទៅយួន (កិច្ចប្រាស្រ័យជាមួយវ៉េសេនីយឯក ហាយ៉ាស៊ី នៃក្រសួងនយោបាយជប៉ុន)។ មួយរំពេចនោះ ការតទល់គ្នារវាងខ្មែរក្រោមនិងយួន ក៏ផ្ទុះឡើងវិញ, ការតទល់គ្នាដែលបានត្រូវបញ្ឈប់ដោយ ដីឡូក្រុងខ្សែរ ពីឆ្នាំ ១៨៨៣។ ខ្មែរក្រោមយើងទាំងក្រុមៗ, ប្រដាប់ដោយដាវនិងផ្តាក, នាំគ្នាដើរជួរ ហើយប្រ ហារយួនទាំងអស់ដែលខ្លួនប្រទះតាមផ្លូវ។ នៅតាមភូមិខ្លះក្នុងកូសាំងស៊ីន, គេឃើញសាកសពជាច្រើន អណ្តែត តាមបឹង, ស្ទឹង, ទន្លេ<sup>(២០)</sup>។

ក្នុងចន្លោះពេលនោះ សង្គ្រាមនៅតែរងខ្លាំងក្នុងមហាសមុទ្រ ប៉ាស៊ីហ្វិក។ ថ្ងៃ ១ មេសា ១៩៤៥ ការប្រ យុទ្ធដ៏ខ្លាំងសាហាវដើម្បីកោះ អូគីណាវ៉ា បានចាប់ផ្តើមឡើង។ ថ្ងៃ ១២ រូស៊ីវែល ស្លាប់, ហារី ទ្រូម៉ាន់ អនុប្រធា នាធិបតី ឡើងជំនួស។ ថ្ងៃ ១៧ កក្កដា សន្និសីទនៅ ប៉ុតស្តាំ ដើម្បីបែងចែកពលកម្មចក្រ ចាប់ផ្តើមឡើងដោយ ទ្រូម៉ាន់, ស្តាលីន និង ឈូកឈិល (ដែលមកជាមួយ អាត់ទី, បន្តិចទៀតរដ្ឋមន្ត្រីទីមួយ)។ រឿងឥណ្ឌូចិនដែល មិនបាននិយាយនៅយ៉ាល់តា បានត្រូវយកមកនិយាយឯ ប៉ុតស្តាំ។ ទ្រូម៉ាន់ បន្តខ្សែនយោបាយនៃបុព្វការីខ្លួន (រូ ស៊ីវែល) ដែលមិនចង់ឲ្យបារាំងត្រឡប់មកឥណ្ឌូចិនវិញទេ<sup>(២១)</sup>។ ការណ៍នេះបានត្រូវបញ្ជាក់ឡើងដោយសេចក្តី សំរេចរបស់សន្និសីទ ប៉ុតស្តាំ ៖ កាលណាជប៉ុនចាញ់ហើយ, ឥណ្ឌូចិននឹងត្រូវបែងចែកជា ២ មណ្ឌល ដោយ ខ្សែស្របលេខ១៦ ដើម្បីទទួលបានការដាក់អាវុធចុះចាញ់ពីជប៉ុន។ ការដកអាវុធពីកងឯកភាពជប៉ុននៅស្រុកលាវ និងនៅស្រុកយួន ខាងលើខ្សែស្រប ព្រមទាំងការត្រួតត្រាបណ្តោះអាសន្ននៃមណ្ឌលនោះ នឹងត្រូវប្រគល់ទៅឲ្យ ចិន (ជាន់កាយជាក), ចំណែកនៅស្រុកខ្មែរ នឹងនៅកាតស្រុកយួន ក្រោមខ្សែស្រប, កិច្ចការដូចគ្នានឹងត្រូវ ប្រគល់ទៅឲ្យអង់គ្លេស។ ពីក្រុងប៉ុតស្តាំ, ទ្រូម៉ាន់ គំរាមជប៉ុនឲ្យចុះចាញ់ ហើយដាក់ថ្ងៃ ៣ សីហា ជាថ្ងៃបង្ហើយ។ ថ្ងៃ ៦ សីហា (១៩៤៥) យន្តហោះ បេ-២៩ អាមេរិកាំងមួយ ទម្លាក់គ្រាប់បែកបរមាណូលើ ហ៊ីរ៉ូស៊ីម៉ា។ ថ្ងៃ ៨ សីហា ជប៉ុនផ្ទេរការត្រួតត្រាកូសាំងស៊ីន ទៅឲ្យ “ខាំ-សៃ”, គឺថាឲ្យស្រុកកូសាំងស៊ីន ទៅរៀត-ណាម<sup>(២២)</sup>។ ថ្ងៃ ១៦ សីហា ជប៉ុនសុំចុះចាញ់។

\*\*\*\*\*

ក្នុងសន្និសីទនៅយ៉ាល់តា ក៏គេមិនហៅទៅ, នៅប៉ុតស្តាំ ក៏គេមិនហៅទៅ, ដីហ្គោល ទទួលបានការ «ក្រេប ក្លាំង» របស់សម្ព័ន្ធមិត្តភាពនេះ ដូចជាត្រូវកំភ្លៀង ២-៣ ដៃ។ មួយថ្ងៃបន្ទាប់ពីការទំលាក់អាវុធនៃ “អាណាចក្រ នៃព្រះអាទិត្យរះ” មក ដីហ្គោល ថ្ងែងសារមួយទៅកាន់សហភាពបារាំង៖ សាធារណរដ្ឋបារាំង “ប្រាថ្នាដាក់អធិ តេយភាពខ្លួននៅឥណ្ឌូចិនឡើងវិញ”។ ការប្រាថ្នា (voew) ដែលមានន័យយ៉ាងមុតតំរង់ទៅប្តូរ អង់គ្លេស-អាមេរិ

កាំង<sup>(២៣)</sup> ពេលដែលកងកម្លាំងអង្គការនិងចិន បានចាប់ផ្តើមការរៀបចំខ្លួនទៅហើយ (គំរោងការណ៍ “ប៉ុតស្តាំ”), ដីហ្គាល ទើបតែតែងតាំងមេកើយរបស់គាត់ ៖ ជាមេបញ្ជាការនៃ “បេសកៈយោធពលបារាំងនៅចុងបូព៌ាប្រទេស”, ឧត្តមសេនីយ៍ ឡឺត្រៃ ដែលថ្វីដៃក្នុងចំណុំបានទៅជារឿងព្រេងទៅហើយ ជាអគ្គស្នងការនៃប្រទេសបារាំងនៅឥណ្ឌូចិន (នាទីដូច “គូវ៉ែនរ៉េ ហ្ស៊ែណេរ៉ាល” ដែលបានត្រូវបោះចោល) និង អគ្គមេបញ្ជាការកងកម្លាំងជើងគោក, ជើងទឹក និងជើងអាកាស, ដីហ្គាលដាក់មេទ័ពសំណប់របស់គាត់ម្នាក់, ឧត្តមនារីផ្កាយ៥ ជាហ្សឺនលឿយ ឡឺត្រៃ ត្រូវឡើងគោកឯឥណ្ឌូចិនតាមដានជើងពួកអង្គការ ជាហ្សឺនលឿយ មានបេសកកម្មពីរផ្ទះគ្នា ៖ ការគ្រប់គ្រងសហព័ន្ធតីណូចិន ក្រោយពេលអស់សកាតជ្រុលច្របល់ និងការដុសលាងឥណ្ឌូចិនឲ្យអស់ «ក៏អលវីស៊ី»។

នៅឥណ្ឌូចិន ព្រឹត្តិការណ៍ផុសឡើងបន្តបន្ទាប់គ្នាយ៉ាងលឿន ថ្ងៃ ១៤ សីហា ១៩៤៥ លោក ស៊ីង ឆឹក ថាន់ បានត្រូវតែងតាំងជារដ្ឋមន្ត្រីទី១ ហើយអំពាវនាវដល់ប្រទេសឲ្យប្រុងប្រៀបតយុទ្ធដើម្បីឯករាជ្យ នៅរៀត-ណាម, ពួករៀតមិញ ដែលបានជួយដប៉ុនដេញបារាំងកាលពីខែមីនា, ចូលកាន់កាប់គ្រប់ក្រុងទាំងអស់, ហើយនៅថ្ងៃ ២៩ សីហា ហ្វីលីប៊ីញ ប្រកាសឡើងឯហាណូយ នូវ “សាធារណរដ្ឋប្រជាធិបតេយ្យ រៀត-ណាម”, បន្ទាប់ពីបានទទួលការដាក់រាជ្យនៃស្តេចបាវ-ងាយ។ នៅរៀងចន្ទន៍ រដ្ឋមន្ត្រីទី១ ចៅ ផេត សារ៉ាត (មេចលនា “ឡាវ ឥស្សរា” ប្រកាសនៅថ្ងៃ ១ កញ្ញា, ថាការប្រកាសឯករាជ្យរបស់ស្តេច ស៊ីសារ៉ាវង័រ នៅតែតំកល់ទុកដដែល។ ដូច្នោះ ឃើញថាបំណងនៃរដ្ឋាភិបាលនៃប្រទេសទាំងបីនៃឥណ្ឌូចិន មានសកាតច្បាស់លាស់ណាស់, ក្រោយពេលដែលជប៉ុនទទួលបរាជ័យ ៖ ឥតឲ្យនឹមបារាំងចូលមកវិញទេ ដើម្បីសំរេចបំណងនេះ, រដ្ឋាភិបាលទាំងបីក៏ខំប្រឹងប្រែងរៀងៗខ្លួន ឲ្យពួកសម្ព័ន្ធមិត្តទទួលស្គាល់តាមផ្លូវហេតុ (de facto)។ ថ្ងៃ ៦ កញ្ញា, កងទាហានអង្គការ បញ្ជាដោយឧត្តមសេនីយ៍ ហ្គ្រេស៊ី ចាប់មកដល់ជាហូរហែងព្រៃគរ។ ថ្ងៃ ៧, ទាហានអង្គការមួយក្រុមមកដល់ភ្នំពេញ នៅស្រុកយួនភាគខាងជើង, កងទាហានចិន បញ្ជាដោយឧត្តមសេនីយ៍ លូហាន់ មកដល់ហាណូយ នៅថ្ងៃ ៩ កញ្ញា។ ក្នុងរយៈពេលនោះ ស្ថានភាពឥណ្ឌូចិនទាំងមូលមានសកាតច្រឡំបល់ មិនដឹងអ្នកណាជាអ្នកណា បើសិនជាក្នុងស្រុកខ្មែរ និងស្រុកលាវ គេឥតឃើញមានប្រតិកម្ម “ស្តាប់បរទេស” ពីសំណាក់បណ្តាជនទេ, នៅស្រុកយួន ផ្ទុយទៅវិញ, ការប៉ះទង្គិចគ្នារវាងយួននឹងជាតិបារាំង ដែលបានមករស់នៅយូរហើយ ធ្វើឲ្យមានការសំឡាប់រន្ធគ្នាលនៅឯហាណូយ ក៏ដូចជានៅឯព្រៃគរ។

ថ្ងៃ ៥ តុលា ឡឺត្រៃ មកដល់ព្រៃគរជាមួយទាហាន ៣៥ ០០០ នាក់ (ជាហ្សឺនលឿយមកដល់ថ្ងៃ ៣១)។ នៅទីនោះ “ការណ៍ល្អ” មួយនៅចាំគាត់ស្រាប់។ “ការណ៍ល្អ” នោះ គឺលោក យឹម-ទិត, នៃរដ្ឋាភិបាលខ្មែរ, ដែលយកមកឲ្យ ៖ ព្រះរាជាណាចក្រក្រុងកម្ពុជានៃព្រះបាទ នរោត្តម សីហនុ យកខ្លួនមកឲ្យបារាំង ដោយឥតមានទាមទារយកអ្វីទៅវិញឡើយ (អាន រឿងក្នុងប្រទេស)។ នៅឆ្នាំ ១៨៦៧ ស្តេច នរោត្តម ពឹងបារាំងឲ្យមកទាញកម្ពុជាចេញពីក្រញាំសៀម។ ៨២ ឆ្នាំក្រោយមក, ចៅទ្រុតពឹងម្តងទៀត, ប៉ុន្តែលើកនេះ ដើម្បីជួយរបបរាជានិយមកុំឲ្យបាត់បង់។ ថ្ងៃ ១៦ តុលា ឡឺត្រៃ ឈៀងចូលភ្នំពេញ ៤៥ នាទី, ពេលវេលាគ្រប់គ្រាន់ដើម្បីចាប់ ស៊ីង ឆឹកថាន់ យកទៅ។ ប្រទេសកម្ពុជាបានត្រូវយកបានមកវិញ ដោយមិនបាច់ប្រយុទ្ធ ទៅដល់ព្រៃគរវិញ, ឡឺត្រៃ ចាប់ផ្តើមការ “ធ្វើឲ្យមានសន្តិភាព” នៅកូសាំងស៊ីន។ នៅពេលនោះ គណបក្សនយោបាយ និងក្រុមអ្នកកាន់សាសនាផ្សេងៗ នៅកូសាំងស៊ីន មានចំនួនច្រើនមីរដេរដាស ជាហេតុធ្វើឲ្យរៀតមិញមិនទាន់ខ្លាំងនៅឡើយ។ ដោយបានទទួលជំនួយពីអង្គការអង្គការមកផង, ឡឺត្រៃវាយបំបែកយ៉ាងធ្ងន់ការឡោមព័ទ្ធរបស់រៀតមិញ ដែលមានមនុស្សនិងសម្ភារៈតិចជាង។ ថ្ងៃ ២៨ មករា ១៩៤៦ កងទាហានអង្គការចេញពីព្រៃគរ, ទុកបារាំងតែឯងនៅកាន់អំណាច។ ថ្ងៃ ៥ កុម្ភៈ ឡឺត្រៃ អាចថ្ងៃនៅមុខអ្នកសារពិតមានថា «ការធ្វើឲ្យមានសន្តិភាពនៅកូ



សាំងស៊ីន និងនៅអណ្តាមខាងត្បូង បានចប់សព្វគ្រប់ហើយ»។ ប៉ុន្តែ ចំពោះបុរសដែលបានដណ្តើមយក បានត្រង់គូប្រា, បារីស, ស្រ្តាស្សរ និង ប៊ែត្រីហ្គាឌីន, សង្រ្គាមមួយបែបទៀតបានបញ្ចេញខ្លួនឡើង ៖ សង្រ្គាម ធ្ងក់។ ឡឺត្រៃ យល់ឃើញថា ស្ថានភាពសេដ្ឋកិច្ចនៃប្រទេសបារាំងនៅពេលនោះ ពុំអាចឲ្យខ្លួនឈមមុខតទល់នឹង សង្រ្គាមថ្មីនោះឡើយ។ សង្រ្គាមដែលនឹងធ្វើឲ្យបារាំងត្រហេបត្រហេបយ៉ាងរហ័ស ហើយរហ័សខ្លាំងទៅទៀត ព្រោះខ្លួនត្រូវធ្វើឲ្យសេដ្ឋកិច្ចដើរឡើងវិញ ដើម្បីឡើងទៅកាន់អតីតៈ ឋានៈខ្លួនក្នុងអឺរ៉ុប។

កូសាំងស៊ីនបានសន្និភាពហើយ, កម្ពុជាក៏បានមកវិញយូរហើយ ឡឺត្រៃ ដោះស្រាយបញ្ហា លាវ និង តុងកីង។ ពេលនោះ, មាននៅពីមុខគាត់ មិនគ្រាន់តែអង្គការកណ្តាលរបស់វៀតមិញទេ, គឺមានទាំងកងទ័ពចិន ៤ កងទៀត (ជាតិនិយម, ១៨០ ០០០ នាក់) ដែលកាន់កាប់ទឹកដីតាមការសំរេចនៅប៉ុតស្តាំ។ ការទៅយកតុង កីងវិញ មិនអាចធ្វើតាមរបៀប “ក្តៅ” របស់ ហ្គាលេនី ឬ ល្បោគី បានឡើយ។ ឡឺត្រៃ ប្រើយុទ្ធសាស្ត្រមួយ ទៀត ៖ ការចងចាំ។ ការចងចាំត្រូវធ្វើលើផ្ទៃ ៖ ផ្ទៃទូតជាមួយចិន, និងផ្ទៃនយោបាយជាមួយ ហ្វ្រង់ស៊ីស្កូ (ឡឺត្រៃ ប្រាប់អ្នកចងចាំបារាំងថា កុំញញើតនឹងប្រើពាក្យ “ឯករាជ្យ” ! )។ ថ្ងៃ ២៨ កុម្ភៈ ១៩៤៦, ឯជុន-គីង, បារាំងនិង ចិនចុះសន្ធិសញ្ញាមួយ ធ្វើការប្តូរដួងទៅ ៖ ទ័ពចិនទាំងអស់នឹងចេញពីតុងកីង និងពីលាវ, បារាំងប្រគល់សិទ្ធិ ខ្លួនទៅចិនវិញ ដែលខ្លួនធ្លាប់មាននៅសៀងហៃ, ជាន់ហ្វៀន, ហាន់កេវ និងកងតុង, បារាំងឲ្យដីឈ្នួល ក្លានចេវរ៉ាន់ ទៅចិនវិញ, កំពង់ផែ ហៃផុង ឥតយកពន្ធអាករ លើផលិតផលចិន, ជនជាតិចិននៅឥណ្ឌូចិន នឹងបង់ពន្ធដារ មិនលើសពីអ្នកដទៃទៀត ហើយនឹងមានឯកសិទ្ធិដូចជនជាតិបារាំងក្នុងផ្លូវច្បាប់និងផ្លូវតុលាការ។ ថ្ងៃ ៦ មីនា នៅ ហាណូយ, សាំងតីនី<sup>(២៤)</sup> និង ហ្វ្រង់ស៊ីស្កូ ចុះហត្ថលេខាលើកិច្ចសន្យាផ្ដើមសេចក្តីបារាំង-យួន ដែលចែងថា ៖ “រដ្ឋាភិបាលបារាំងទទួលស្គាល់សាធារណរដ្ឋវៀត-ណាម ជារដ្ឋសេរី” ដែលមានរដ្ឋាភិបាល, រដ្ឋសភា, កងទ័ព និង ហិរញ្ញវត្ថុខ្លួន ហើយដែលនៅក្នុងសហព័ន្ធឥណ្ឌូចិន និងសហភាពបារាំង។ ចំពោះការបង្រួបបង្រួម «គី» ទាំងបី, បារាំងទទួលតាមការសំរេចរបស់បណ្តាជន (ប្រជាមតិ)។ ពលទាហានបារាំង ១៥ ០០០ នាក់ នឹងអាច ចូលទៅតុងកីងដើម្បីជំនួសទាហានចិន, ប៉ុន្តែ ៥ ឆ្នាំក្រោយមកត្រូវចេញឲ្យអស់ ។ល។

ប៉ុន្តែ ជាហ្វ្រង់ស៊ីស្កូ យល់ឃើញផ្ទុយទាំងស្រុងពី ឡឺត្រៃ ៖ ការយកឥណ្ឌូចិនមកដាក់ក្រោមអំណាច បារាំងវិញ ត្រូវធ្វើតែតាមកម្លាំង, ហើយរបបគ្រប់គ្រង គឺរបបអាណានិគមជំនាន់មុន។ ដោយទ័ពបារាំងមាន ក្បាល២, ជាហ្វ្រង់ស៊ីស្កូ ដឹងយឺតហួសទៅហើយ អំពីការចុះកិច្ចសន្យាជាមួយវៀតមិញនោះ, ហើយក៏អាចតែ បញ្ចេញពាក្យប្រវត្តិសាស្ត្រនិងអក្សរសាស្ត្រខ្លះប៉ុណ្ណោះ។ ការប្រជែងរវាងគំនិតទាំង២ បានក្លាយយ៉ាងរហ័ស ទៅជាការប្រជែងរវាងមនុស្សទាំង២។ ប៉ុន្តែក្រោយបន្តិចមក ឡឺត្រៃបានស្តាប់ទៅក្នុងគ្រោះថ្នាក់យន្តហោះមួយ។ ដើម្បីផ្តាច់ ហ្វ្រង់ស៊ីស្កូ ដែលតយុទ្ធយ៉ាងស្វិតស្វាញរកក្តាប់កូសាំងស៊ីនទៅវៀត-ណាម, ជាហ្វ្រង់ស៊ីស្កូ លេង សន្លឹកបៀ «កូសាំងស៊ីនផ្សេង- វៀតណាមផ្សេង»។ សន្លឹកបៀនេះ បានរុញប្រទេសបារាំងឲ្យបញ្ឆេះភ្នក់ភ្លើង មួយ ដែលប្រវត្តិសាស្ត្រពិភពលោកបានដាក់ឈ្មោះថា សង្រ្គាមទី១នៃឥណ្ឌូចិន។

\*\*\*\*\*

សង្រ្គាមនេះ ទាល់តែឆ្នាំ ១៩៥៤ ទើបបានចប់ ហើយបានធ្វើឲ្យស្លាប់និងរងរបួសជាង ៧៧ ០០០ នាក់ គ្រាន់តែខាងបារាំងនិងសមាគមរដ្ឋ<sup>(២៥)</sup>។ នៅលើដីមួយដែលឆ្លុះឆ្លាយទៅហើយ អាមេរិកាំងមកជំនួសបារាំង។ ឥតព្រមចប់ សង្រ្គាមបន្តទៅមុខទៀតនូវការកំទេចនិងប្រហាររបស់ខ្លួន។ សាកសពខ្មែររាប់លាន និងសំរែក ដង្ហោយព្រោះការឈឺចាប់ដ៏មហិមាប្រជាជនយើង ដែលយើងឮខ្សាវៗ ក្នុងពេលនេះ គឺជាហេតុផលត្រង់ៗ នៃសង្រ្គាមនេះ។

### អធិប្បាយ

(១) រូស៊ីវែល មានបំណងខ្លាំងនឹងបំផ្លាញអាណានិគមនិយមបារាំង។ ក្នុងពេលដែលកិច្ចការចង្រៃ អាមេរិកាំង-ជប៉ុន លើរឿងចិនកំពុងតែធ្វើ (តាំងពីដើមឆ្នាំ ១៩៤១), ទ័ពជប៉ុនចូលទៅប្រទេសយួនភាគខាងត្បូង និងប្រទេសកម្ពុជា (ខែកក្កដា ១៩៤១)។ អាមេរិកាំងសួរនាំជប៉ុនអំពីរឿងនេះបណ្តើរ ស្មើទៅជប៉ុនអំពីការធ្វើឲ្យឥណ្ឌូចិនទៅជា “អព្យាក្រឹត” បណ្តើរ ថ្ងៃ ២៦ កក្កដា រូស៊ីវែល បញ្ជាឲ្យផ្តើមទ្រព្យសម្បត្តិជប៉ុនទាំងអស់ ទុកក្នុងសហរដ្ឋ។ កិច្ចនេះបានត្រូវធ្វើតាម ដោយអង្គការនិងប្រទេសទាំងអស់ក្រោមឧវាទខ្លួន។ ប៉ុន្តែកិច្ចការចង្រៃនៅតែបន្តទៅទៀត។ ជប៉ុនសុំឲ្យសហរដ្ឋអាមេរិកបញ្ឈប់ការប្រឆាំងប្រៀបរៀបចំការពារកោះហ្វីលីពីន, ឈប់ឲ្យជំនួយទៅអង្គការនិងហ្វូឡង់ (ដែលយកទៅពង្រឹងការការពារទឹកដីខ្លួន ក្នុងសមុទ្រប៉ាស៊ីហ្វិក) ហើយ, លើសអ្វីទាំងអស់, ឈប់ជួយចិន។ ស.រ.អា. ឆ្លើយទៅវិញថា នឹងគ្មានការព្រមព្រៀងអ្វីទាំងអស់ បើជប៉ុនមិនព្រមបញ្ឈប់ការពង្រីកអំណាចខ្លួន។

ថ្ងៃ១៧តុលា រដ្ឋាភិបាលម្ចាស់ កូណូយេ ផ្ទេរតំណែងឲ្យរដ្ឋាភិបាលទាហានរបស់ឧត្តមសេនីយ៍តូយោ តូយោ ទំបន្តិញសុទ្ធា្នុះ ដោយបញ្ជូនទៅរ៉ាស៊ីនីតោននូវរដ្ឋទូតដែលក្នុងជាន់គេ, សាហ្វីរូ គូរស៊ូរ ថ្ងៃ ២០ វិច្ឆិកា សាហ្វីរូ ឲ្យទៅរដ្ឋលេខាធិការ គំរែដែល ហ៊ុល នូវការឲ្យថ្ងៃចុងក្រោយរបស់ជប៉ុន : “ បើ ស.រ.អា. ឈប់ផ្តើមទុកសម្បត្តិជប៉ុន, បើកឲ្យមានការលក់សាំងឲ្យប្រទេសជប៉ុនវិញ ហើយ, លើសអ្វីទាំងអស់, ឈប់ជួយចិន, ជប៉ុននឹងដកខ្លួនពីកម្ពុជានិងពីរៀតណាមខាងក្រោម ហើយត្រឡប់មកទីតាំងខ្លួនឯគុនកីនវិញ”។ ថ្ងៃ ២៦ ហ៊ុល ឆ្លើយថា ប្រទេសខ្លួនចង់និយាយពីបំណែងទូទៅនៅអាស៊ី ហើយសុំឲ្យជប៉ុនដកទ័ពចេញពីស្រុកចិន។ គឺថាដូចមនុស្សច្រើនដៃដកគ្នា! ១១ ថ្ងៃក្រោយមក, ថ្ងៃ ៧ ធ្នូ, ជប៉ុនវាយកើលហិបបូរ។

(២) ដីគូ បានត្រូវគេបញ្ជូនទៅមុខតុលាការជាន់ខ្ពស់ ដូចដែល ដីហ្គោល បានគ្រោងទុកក្នុងវិធានការណ៍ “បោកលាង” របស់គាត់។ តុលាការបានកាត់ឲ្យរួចខ្លួន ដោយឥតច្បាប់ចោទ (non-lieu)។ ចំណែកឯកាត្រូ បានត្រូវគេដេញចោលក្រោមនាមពេលនោះ ហើយបន្ទាប់មកបានទៅចូលជាមួយ ដីហ្គោល ទៅ។

(៣) កាលពីឆ្នាំ ១៩៣៧ ក្នុងសន្និសីទនៃ “សមាគមប្រជាជាតិ” (បុព្វការីរបស់អង្គការសហប្រជាជាតិសព្វថ្ងៃ) មានតែគណៈប្រតិភូថៃទេ ដែលបោះឆ្នោតអនុប្បវាទ លើការផ្តន្ទាប្រទេសជប៉ុនដែលបានឈ្លានពានម៉ាន់ជូរី។ នៅឆ្នាំ ១៩៣៨ ប្រទេសថៃចុះសន្ធិសញ្ញាមួយជាមួយប្រទេសជប៉ុន អនុញ្ញាតឲ្យជនជាតិជប៉ុនក្នុងប្រទេសថៃ មានសិទ្ធិដូចជនជាតិថៃ ក្នុងផ្លូវច្បាប់រដ្ឋប្បវេណី និងផ្លូវច្បាប់ពាណិជ្ជកម្ម។

(៤) តាមសៀវភៅបារាំងខ្លះ អនាគតសេនាប្រមុខ លន់ នល់ បានចូលរួមក្នុងកិច្ចប្រតិបត្តិការទាំងនោះ ក្នុងកងវរសេនាតូចលេខ១ “ទាវ៉ែយ៉ា” (កងទាហានជើងក្រហម)។ ប៉ុន្តែ តាមសិទ្ធិស្រាវជ្រាវយើងខ្លះ លោក លន់ នល់ ឥតបានធ្វើទាហានជើងក្រហមទេ ហើយអស់លោកដែលបានបញ្ជាក្នុងកងទាវ៉ែយ៉ា នោះ មាន : ឧ.ស. សូកាខ្យុយ, ឧ.ស. ដួង សំអុល, ឧ.ស. ឆាយ ឡាយ, លោក អ៊ុំ កង, លោក ហ៊ុម សេស និងលោក ស៊ិន ដែលបានត្រឡប់ចូលមកជីវិតស៊ីវិលវិញ។ កងទាហានបារាំងមួយផ្នែកទៀត ដែលអ្នកផងបានហៅថា ទាហានជើងខ្មៅនោះ គឺកងរក្សាឥណ្ឌូចិន (Garde Indochinoise)។ បានធ្វើទាហាន

ជើងខ្មៅ : ជាប ឈួន និង ខ.ស. ខួត បុតិយ ឯគុណនាម “ក្រហម” និង “ខ្មៅ” នោះ គឺមកពីពណ៌បន្ទះ កំណាត់ ដែលរុំកំកួនជើងពលទាហានទាំងនោះ។

- (៥) ជាថ្មីម្តងទៀត សៀមកាន់កាប់ខេត្តទាំងនេះ (កំឡុង ៥ ឆ្នាំ, អាទទំព័រ ៦៥, លេខយោង ១៣) ហើយបាន ខិតខំផ្សព្វផ្សាយវប្បធម៌ខ្លួន (ជាពិសេស ភាសា) ដោយបញ្ជូនមកជាច្រើន នូវគ្រូបង្រៀនទាំងប្រុស ទាំងស្រី។
- (៦) ថ្ងៃ ២៥ មករា ១៩៤២ រដ្ឋាភិបាលថៃនៃកិបុលសង្គ្រាម ប្រកាសសង្គ្រាមទល់នឹងអង្គភាព និងអាមេរិកាំង (តាមអ្នកខ្លះថា កិបុលចង់ទប់ទល់នឹងជប៉ុនដែរ ប៉ុន្តែសុំជំនួយពីអង្គភាពមិនបាន ព្រោះស្រុកនេះ ក៏កំពុងពិបាកដែរ)។ ព្រឹទ្ធិ ភ្នំយង់ ដែល “ប្រឆាំង” នឹងនយោបាយ កិបុល ត្រូវគេយកចេញហើយដាក់ ឲ្យធ្វើជាការនុស្សិទ្ធ ប៉ុន្តែរាជទូតថៃនៅរ៉ាស៊ីនីតាន, សេនីប្រាមោជ្ជ, (រាជទូតនៅអង្គភាពធ្វើដូច្នោះ ដែរ) មិនព្រមបញ្ជូនសេចក្តីប្រកាសសង្គ្រាមទៅរដ្ឋាភិបាល ស.រ.អា. ហើយបង្កើតក្រុមមួយឈ្មោះ “ថៃសេរី” ដោយមាននិស្សិតថៃនៅសហរដ្ឋជួយផង។ គឺជាមួយពួក “ថៃសេរី” នោះហើយ ដែលក្នុងឆ្នាំ ១៩៤៥ កិបុលទាក់ទងយ៉ាងសំងាត់តាមរយៈ ព្រឹទ្ធិ។ ដោយបាក់ចិត្តនឹងការយំការនេះ អាមេរិកាំងបាន ឲ្យប្រទេសថៃរួចខ្លួន (ដោយមិនសំគាល់ជាបច្ចាមិត្រ) នៅពេលដែលជប៉ុនចាញ់។
- (៧) តាំងពីឆ្នាំ ១៩៣៥ លោក ស៊ីង ឆឹកថាន់ និងលោក ហួរ ហ៊ិន (ដែលជាសាច់ញាតិព្រះមហាក្សត្រី កុសមៈ) តែងជំនុំគ្នាជាមួយបញ្ជារន្តក្មេងៗ មួយក្រុម ដែលចង់ឲ្យវង្ស នរោត្តម សោយរាជ្យជួសវង្ស ស៊ីសុវត្ថិ វិញ (គេថាវង្ស នរោត្តម ស្រឡាញ់ជាតិជាន់វង្ស ស៊ីសុវត្ថិ)។ ពួក “រកក្សត” នោះ ក៏ខំចុះ- ឡើង ម្ចាស់សុធារស និង សុរាម្រឹត។ ពេលស្តេចមុនីវង្សសុគត ដីគូ ក៏ដូចជាបានសំរេចបំណងអ្នក ទាំងនោះដែរ ដោយដាក់ម្ចាស់ នរោត្តម សីហនុ លើបល្ល័ង្ក ក្នុងសៀវភៅ “ឥណ្ឌូចិនឃើញពីប៉េកាំង” សម្តេចសីហនុ វាយវ៉ាប់ : “ មុនដំបូង ពួកថាន់និយមសប្បាយរីករាយណាស់។ ឃើញថាបល្ល័ង្កបាន មកស្តេចក្មេងមួយអង្គនៃវង្ស នរោត្តម ហើយ ស្តេចដែលខ្លួននឹងអាចដឹកនាំទៅកាន់ការតស៊ូ ពួកនេះ នឹងធាត់ញញឹមយ៉ាងរហ័ស ហើយខ្ញុំក៏ដូចគ្នាដែរ។ ពេល ហ្គោដេ (រ៉េស៊ីដង់ ស៊ីបេរីយ៉ាវ៉ារ៉ា) មកដល់ យើងក៏បានដឹងថា អ្វីជារបបរបស់ ប៉េកាំង...។ រាល់ថ្ងៃអាទិត្យនៅទីលានកីឡា អ្នកមើលខ្មែរត្រូវច្រៀង បទ “ សេនាប្រមុខ, យើងមកដល់ហើយ” មុនពេលប្រកួតបាល់ទាត់។ ក្នុងនាទីជាស្តេច គេក៏ពិបាកឲ្យ ខ្ញុំច្រៀងដែរ ប៉ុន្តែខ្ញុំត្រូវតែក្រោកឡើងឈរធ្វើមជើង !”។
- (៨) កើតនៅព្រះត្រពាំង (សព្វថ្ងៃត្រាយិញ) កុមារ ស៊ីង ឆឹកថាន់ ធ្វើមធ្យមសិក្សានៅព្រៃនគរ។ រួចមក ចូលធ្វើ “បោយ” នៅលើកប៉ាល់បារាំងមួយ ដើម្បីមកស្រុកនេះ។ នៅស្រុកបារាំង ស៊ីង ឆឹកថាន់ បាន ធ្វើឧត្តមសិក្សាខ្លះ (តាមអ្នកខ្លះថា)។ មកដល់កូសាំងស៊ីនវិញ គាត់រកការធ្វើពុំបានសោះ ក្នុងរដ្ឋការអាណានិគម។ ពេលនោះហើយ ដែលគេបានហៅគាត់មកក្នុងពេញ ដែលនៅទីនោះមិត្តបារាំងខ្លះនឹងជួយ គាត់ឲ្យបានការធ្វើ។ ដំបូង ធ្វើជាសុភារនៅក្រសួងយុត្តិធម៌ រួចមក ផ្លាស់ទៅពុទ្ធសាសនបណ្ឌិត្យធ្វើជា អ្នកកាន់កាប់បណ្ណាល័យ។ នៅទីនោះ លោក ស៊ីង ឆឹកថាន់ ជួបស្គាល់លោកអាចារ្យ ហែម ចៀវ លោក ប៉ាច ឈិន លោក ប៊ុណ្ណ ចន្ទមុល ។ល។ បើសិនជាគាត់ឥតបានកើតនៅកម្ពុជាក្រោមទេ បើ សិនជាឈ្មោះគាត់មិនមែន “ឈ្មោះយួន” ទេ បុរសនេះប្រហែលអាចបានទៅជា “ហ្វូដឹមិត្យខ្មែរ”។ ពាក្យ ហៅខ្មែរក្រោម (មិនហៅ “ខ្មែរ” តែមួយម៉ាត់) ដែលគេប្រើដើម្បីនិយាយពីអ្នកដែលកើតនៅនិងរស់ នៅឯកម្ពុជាក្រោម បង្ហាញឲ្យឃើញ “ការមិនទទួល” មួយហើយពីសំណាក់អ្នកហៅ។ ខ្មែរក្រោម ដែលគេបានបោះបង់ចោលឲ្យរស់តាមយថាភូតនៅសតវត្សរ៍ទី១៩, ខ្មែរក្រោម ដែលយួនទាំងលាន

នាក់មកគ្របដណ្តប់ដូចរលកជុំបំប្រាំង រស់នៅយ៉ាងចង្អៀតក្នុងសហគមន៍ខ្លួន ហើយខំការពាររក្សាទុក យ៉ាងស្វិតស្វាញ នូវកេរ្តិ៍មរតកខ្លួន ទាំងវប្បធម៌ ទាំងសាសនា។

ការតយុទ្ធយ៉ាងយូរជាប់រាប់តំណនេះ បានបញ្ចូលការស្វាហាប់ទៅក្នុងជំនាន់មនុស្សដែលកើត បន្តបន្ទាប់មក ការស្វាហាប់ដែលទទួលបានការច្រណែនពីសំណាក់ខ្មែរកណ្តាល។ ថ្វីត្បិតតែមិនបញ្ចេញឲ្យ គេដឹងការច្រណែននេះ, បូកចូលនឹងគំនិតកាន់បក្សពួក, បានបង្កើតសោកនាដកម្មនឹងការជួរចត់ជាច្រើន ក្នុងពង្រសាវតារខ្មែរក្រោមនៅកម្ពុជា។ ឧទាហរណ៍ជាក់ស្តែងមួយ គឺយាដកម្មលើកងយោធពលខ្មែរកម្ពុជា ក្រោម ក្នុងសង្គ្រាមនៃប្រទេសកម្ពុជា (១៩៧០-១៩៧៥) : ដោយច្រណែននឹងការអង្វរអាចមុះមត់នៃកង យោធពលខ្មែរក្រោម —ដែលជាជនរួមរយាមខ្លួនសោះ— ទីអគ្គមេបញ្ជាការនៃកងកម្លាំងជាតិខ្មែរបាន បញ្ជូនទៅឲ្យស្លាប់ទេរទេរ ខ្មែរកម្ពុជាក្រោមប្រមាណ ១០ ០០០ នាក់ នៃកងម៉ែកហ្វិក (Mike Force) ដែលចេញពីវៀតណាមខាងត្បូង មកជួយ “បងប្អូន” ឯកម្ពុជា។

លោក ស៊ីង ឌីកថាន បានមានជីវិតនយោបាយយ៉ាងយូរ ពីក្នុងរាជណាចក្រក្រុងសាធារណរដ្ឋ ហើយបានតទល់ ចូលដៃ ឬមិនរើរវល់ ជាមួយប្រមុខរដ្ឋ ៦ នាក់ : ព្រះបាទស៊ីសុវត្ថិ មុនីវង្ស, ព្រះបាទនរោត្តម សីហនុ, ព្រះបាទនរោត្តម សុរាម្រិត, សម្តេចនរោត្តម សីហនុ, លោក ចេង ហេង, និង សេនាប្រមុខ លន់ នល់។ ជីវិតនយោបាយដ៏វែង (១៩៣៥-១៩៧២) និងដែលកម្រមានចំពោះខ្មែរ កម្ពុជាក្រោម (នៅកម្ពុជា) នេះ មានខ្ពស់មានទាបជាច្រើន ហើយបានចប់នៅទីក្រុងភ្នំពេញជាមួយ... គ្រាប់បែកបាតុស៊ីកមួយ !

- (៩) អ្នកនិពន្ធខ្មែរយើងម្នាក់បានសរសេរថា បើគេបំបាត់ពុទ្ធសាសនានៅកម្ពុជា គេបំបាត់ព្រមគ្នានូវព្រលឹង ខ្មែរ។ ក្នុងខែមេសា ១៩៧៥ សេចក្តីសន្មតនេះ បានបង្ហាញភាពត្រឹមត្រូវរបស់ខ្លួន។ ឥឡូវនេះ តើគេ អាចអះអាងថា “បើព្រលឹងខ្មែរផុសឡើងវិញនៅកម្ពុជា នឹងផុសឡើងជាមួយគ្នានូវពុទ្ធសាសនា” បាន ទេ? ឆ្លានៃអារិយធម៌ខ្មែរ ព្រះសង្ឃបានចែកជាមួយស្តេច នូវអំណាចគ្រប់គ្រងប្រទេស ក្នុងកំឡុងកាល ដ៏យូររាប់សតវត្សរ៍។
- (១០) ក្នុងទ័ពបារាំង (និងទ័ពប្រទេសកាន់សាសនាគ្រិស្ត ជាទូទៅ) មានអ្នកបួស ធ្វើជាអាចារ្យសំរាប់យោធពល កូមិទាំងអស់ ឬដែលទៅជាមួយទាហានក្នុងពេលច្បាំង ហើយដែលបារាំងហៅថា “អូម៉ូនីញ៉េ”។ (មាន លេខយោង ៤ អំពីទាហានជើងក្រហម)។
- (១១) បារាំងបានយកកោះត្រឡាច (ពូឡូកុងខ័រ) ធ្វើជាគុកសំរាប់ដាក់មនុស្សទោសឧក្រិដ្ឋធំៗ និងមនុស្ស ទោសនយោបាយ។ លោក ប៉ាច ឈឺន (ដែលក្រោយមកបានត្រូវគេដោះលែងមកវិញ) តែងបង្ហាញ ដល់គេឯង នូវស្នាមកងដែកលើ កជើង គាត់ កងដែកដែលសំរាប់ចងក្រាបមនុស្សទោសជាអល្លដ្ឋី។ នៅភ្នំពេញ លោក ប៉ាច ឈឺន បានចូលរួមច្រើនដង ក្នុងរដ្ឋាភិបាល (ធម្មការ យោសនាការ ។ល។)។ ក្រោយខែមីនា ១៩៧០ រដ្ឋាភិបាលសាធារណរដ្ឋបានសុំមកវិញ នូវអង្គព្រះអាចារ្យ ហែម ចៀវ ហើយ បានធ្វើបុណ្យរំលឹកវិញ្ញាណក្ខន្ធ វិរៈបុរសនៃការតស៊ូទល់នឹងបារាំងនេះ។
- (១២) ដូចពួកណាហ្ស៊ីអាណូម៉ីនីនៅអឺរ៉ុបដែរ ជប៉ុនចង់ធ្វើឲ្យប្រទេសអាស៊ីទាំងអស់ ទៅជារណបខ្លួន។ ប៉ុន្តែ ចំពោះប្រទេសនៃអាស៊ីភាគអគ្នេយ៍ ដែលនៅក្រោមអាណានិគមពួកស្បែកស ជប៉ុនជាអ្នករំដោះ ជាង ជាអ្នកលុកលុយ។ ការចង់ចែកគ្នាចំរុនចំរើន តាមកូមិភាគរៀងខ្លួននៃពិភពលោក (ហៅកូមិភាគ និយម) បានត្រូវគេយកមកសិក្សាច្រើនគ្នានៅអាស៊ីភាគអគ្នេយ៍ ក្រោយសង្គ្រាមលោកលើកទី២។ ចាប់តាំងពីឆ្នាំ ១៩៤៧ រឿង “ពិភពសម្បូរណិសប្បាយជាមួយគ្នា” (Sphere de co-prosperité) បានត្រូវ

ជនជាតិឥណ្ឌាម្នាក់ឈ្មោះ ប៉ាន្និការ យកមកសិក្សាម្តងទៀតក្នុងសៀវភៅ “អាណាគតនៃអាស៊ីភាគអគ្នេយ៍”។ ប៉ាន្និការ បានឲ្យយោបល់ថា គួរប្រទេសទាំងអស់នៅអាស៊ីភាគអគ្នេយ៍ ចូលរួមគ្នាក្នុងសម្ព័ន្ធភាព “សេដ្ឋកិច្ច” មួយ ក្រោមការដឹកនាំនៃប្រទេសឥណ្ឌា (ក្រោយបរាជ័យនៃជប៉ុន)។ តែងតាំងជារដ្ឋធុតឥណ្ឌាប្រចាំប្រទេសចិននៅឆ្នាំ ១៩៤៩ ប៉ាន្និការ ធ្វើកំណត់ហេតុមួយ ដែលនៅក្នុងនោះ គាត់បង្ហាញសកម្មភាពដុះដាលនៃស្ថានភាពនៅប្រទេសក្នុងអាស៊ីភាគអគ្នេយ៍ : “បើគ្មានជំនួយយ៉ាងហ័ស ហើយសមតាមការត្រូវការ នៅលើផ្ទៃសេដ្ឋកិច្ចទេ រចនាសម្ព័ន្ធនយោបាយនៃអាស៊ីភាគអគ្នេយ៍ គ្រាន់តែជាបេសដ៏ស្តើងមួយ ទល់នឹងការពង្រីកខ្លួននៃលទ្ធិកុម្មុយនិស្ត”។ ដោយដឹងថាឥណ្ឌាមិនអាចផ្តល់ជំនួយនោះបាន ប៉ាន្និការ សុំឲ្យរដ្ឋទូតអង់គ្លេសនិងអូស្ត្រាលី ធ្វើកំណត់ហេតុគាត់ទៅរដ្ឋាភិបាលទាំងឡាយនៃខ្មែរវៀតណាម (ប្រទេសក្រោមអំណាចអង់គ្លេសពីដើម)។ ឯកសារនេះ បានទៅជាមូលដ្ឋាននៃការពិភាក្សាគ្នា ដែលបានឲ្យកំណើតដល់ផែនការ កូឡុំបូ នៅឆ្នាំ ១៩៥០ (កម្ពុជាយើងបានចូលក្នុងផែនការនោះដែរ ជាមួយប្រទេស ២១ ទៀត)។ សម្ព័ន្ធកិច្ចខាងយោធានិងខាងសេដ្ឋកិច្ចឯទៀត ក៏ចេះតែកើតឡើងជាបន្ទាប់មកដែរនៅអាស៊ីអគ្នេយ៍ : សេអាតូ, សមាគមប្រជាជាតិនៅអាស៊ីភាគអគ្នេយ៍ (ASEAN), អូស្ត្រាលី-នូវវែលហ្សឺឡង់-អង់គ្លេស (ANZUK), អូស្ត្រាលី-នូវវែលហ្សឺឡង់-អាមេរិក (ANZUS), ក្រុមប្រឹក្សាអាស៊ីនិងប៉ាស៊ីហ្វិក(ASPAC) ។ល។ “ពិភពសម្បូណ៌សប្បាយជាមួយគ្នានៅមហាអាស៊ីភាគបូព៌ា” (Sphère de co-prosperité de la grande Asie orientale) បានត្រូវគេយកមកនិយាយម្តងទៀត នៅដើមឆ្នាំ ១៩៧៨ នៅពេលដែលប្រទេសជប៉ុននឹងបឡើងវិញ ទៅជាមហាអំណាចមួយយ៉ាងធំនេះ។

(១៣) គំនិតធ្វើឲ្យឥណ្ឌាចិនបារាំងមានលក្ខណៈជាសហព័ន្ធ បានមានឡើងជាលើកដំបូងនៅឆ្នាំ ១៩៧០ ក្រោមរដ្ឋាភិបាល ជាឡាឡេ។

(១៤) ស្តេច នរោត្តម សីហនុ បានឃើញ-បានស្គាល់ ប្រទេសកម្ពុជា ដោយសារឧត្តមនារី ដីគូ (តាមសំដីសម្តេចសីហនុ ផ្ទាល់ ក្នុង “ឥណ្ឌាចិនឃើញពីប៉េកាំង”)។

(១៥) ប្រហែលជាសាស្ត្រាចារ្យបារាំងម្នាក់ឈ្មោះ ហ្ស៊ិក ឡង់ ដែលជាដើមហេតុនៃការបង្កើតចលនាយុវជនទាំងនេះ។ ផ្ទះសំបែកហាណូយមកភ្នំពេញ ហ្ស៊ិក ឡង់, ដើម្បីកំចាត់ការអផ្សុក, ក៏បង្កើតចលនាយុវជនមួយឈ្មោះ “ហ៊ីរូរេនីញ៉ា” ដែលធ្វើសកម្មភាពខាងកីឡានិងតូរ្យតន្ត្រី ដោយឃើញជោគជ័យនៃចលនានេះ ដីគូ ក៏មាន “គំនិតប្រមែប្រមូលយុវជននៃប្រទេសទាំង៧ ដាក់ក្នុងចលនាមួយឈ្មោះ “យុវជនឥណ្ឌាចិន” ក្រោមការដឹកនាំនៃទាហានបារាំងឈ្មោះ ឌុយកូរ៉ា។ ក្រៅពីកីឡានិងតូរ្យតន្ត្រី គេអប់រំបំផុសគំនិតជាតិនិយមនៃយុវជនទាំងនោះ ដើម្បីបញ្ចៀសពីការទាក់ទាញនៃជប៉ុន។ ជាការណាធម្មតា ដីគូ ក៏បានសំលៀងកំបិតមុខពីរដោយមិនដឹងខ្លួន។ ព្រោះបន្ទាប់ពីការប្រើកម្លាំងនៃជប៉ុន (ចាប់បារាំង) នៅថ្ងៃ ៩ មីនា ១៩៤៥ គឺក្នុងចំណោមសមាជិកនៃចលនានោះហើយ ដែលលោក ស៊ីង ឆឹកថាន់ រើសយកអ្នកស្ម័គ្រចិត្ត ទៅរំលំរដ្ឋាភិបាលចូលបារាំងនៃលោក អ៊ីង អ៊ុយ នៅស្រុកយួន មេចលនាយុវជន (ឈ្មោះថ្មីថា ថាន់ ញ៉ាង ទាង ផុង, យុវជនជួរមុខ), រដ្ឋបណ្ឌិត ផាន់ ឆឹក ថាថ, ជាសមាជិកសម្ងាត់នៃគណបក្សកុម្មុយនិស្តឥណ្ឌាចិន ហើយក្រោយមក បានទៅជាជ្ជមន្ត្រីក្រសួងអនាម័យ នៃរដ្ឋាភិបាលបណ្តោះអាសន្នយួនខាងជើង! ឥស្សរជនខ្មែរយើងខ្លះ នៅចាំនៅឡើយអំពីការស្នាក់អាស្រ័យនៅជាន់ជាក ក្នុងជំរំសម្រាប់បង្ហាត់មេ “យុវជន”។ នៅជាន់ជាក (រៀតណាមខាងត្បូង) គេបង្ហាត់ឲ្យប្រៀនបទដំណើរនៃចលនានោះ ដែលបានទៅជា, ដូចជាចៃដន្យ, បទក្នុងជាតិនៃសាធារណរដ្ឋប្រជាធិបតេយ្យរៀតណាម!

- (១៦) តាំងពីខែកញ្ញា ១៩៤៧ ឧត្តមសេនីយ៍ ជីហ្គោល បញ្ជាឱ្យ ឧ. ស. ប្រហារ រៀបចំទ័ពមួយកងដើម្បីបញ្ជូន ទៅចុងបូព៌ាប្រទេស ដល់កងឯកភាពទាំងឡាយកើតមានហើយ រដ្ឋាភិបាលបារាំងសុំឱ្យគេបញ្ជូនកង ទាំងនោះ ក្នុងបញ្ជាការអាស៊ីភាគអាគ្នេយ៍របស់ ម៉ោន បទីន ពួកអង្គក្រសួង-អាមេរិកាំង មិនព្រម ដោយសំអាងថាឥណ្ឌូចិននៅក្នុងឆាកប្រយុទ្ធ “ឆាយណា” ដូច្នោះ នៅក្រោមការត្រួតត្រារបស់ ជាន់ កាយជាក ថ្ងៃ ២២ ឧសភា ១៩៤៥ រដ្ឋាភិបាលបារាំងបញ្ជូន ឧ. ស. ហ្ស៊ីរ៉ាំង (ក្រោយមកសេនា ប្រមុខ), នាយអគ្គសេនាធិការទ័ពបារាំង, ទៅរ៉ាស៊ីនតោនដើម្បីស្នើសុំមើលចិត្តអាមេរិកាំង ក្រែងមានការ ឡើងគោកលើឥណ្ឌូចិន ហ្ស៊ីរ៉ាំង ក៏បានដឹងថា ការវាយសំរុកលើក្រោយនឹងត្រូវធ្វើលើប្រទេស ជប៉ុនតែម្តង បារាំងក៏ស្នើការប្តូរគ្នាយក “អធិបតីភាពបារាំងលើឥណ្ឌូចិន” លើនឹងការប្តូរជាកងពល ជំពីរ ក្រោមបញ្ជាការ ឧ. ស. ឡឺត្រ ទៅឱ្យអាមេរិកាំងប្រើក្នុងការវាយសំរុក អាមេរិកាំងមិនព្រម ថ្ងៃ ៦ សីហា គ្រាប់បែកបរមាណូក៏ដុះឡើង
- (១៧) ១៥ ថ្ងៃ ក្រោយការប្រើកម្លាំងពីសំណាក់ជប៉ុននៅថ្ងៃ ៧ មីនា (១៩៤៥) មក មេ “តស៊ូ” និងពហាន ប្រមាណ ៥០ នាក់ នៃ “កងកម្លាំងបារាំងសេរី” (F.F.L) ដែលបានលោតឆ្នៀតលើស្រុកខ្មែរនោះ បាន ត្រូវជប៉ុនចាប់បានទាំងអស់ ហើយយកទៅដាក់ក្នុងគុកធំ ក្រោយវត្តឧណ្ណាលោម ឯភ្នំពេញ
- (១៨) នៅថ្ងៃនោះ (៧ កុម្ភៈ ១៩៤៥) ទីក្រុងភ្នំពេញបានស្គាល់ការទំលាក់គ្រាប់បែកទី១ នៃប្រវត្តិសាស្ត្រខ្មែរ យន្តហោះអាមេរិកាំងបានធ្វើឱ្យបែកបាក់ ឬលិចខ្ទេចខ្ទីនូវ ទូកនិងកប៉ាល់ស៊ីវិល នៅកំពង់ផែចតមុខ (នៅមុខវត្តឧណ្ណាលោម) ហើយបានធ្វើឱ្យស្លាប់និងរបួសបណ្តាជនជាច្រើនរយនាក់ តាមការនិយាយ នៃមហាជន ពួកជប៉ុនបានស្នើសុំជម្ងឺចិត្តលើការខូចខាតពីព្រោះសង្គ្រាម ដែលខ្លួនជាអ្នកដើមហេតុ នេះដែរ ប៉ុន្តែព្រះចៅសីហនុជាមិនបាច់ឱ្យសង ដោយ “ដឹងគុណ” ជប៉ុន ការណ៍មួយដែលពិត គឺ ការទំលាក់គ្រាប់បែក “នៅមាត់ទន្លេ” នេះ បានធ្វើឱ្យគេជឿកាន់តែខ្លាំង លើរូបបដិមាករមួយ (ហៅព្រះ គំលង ឬស្តេចគំលង) ដែលឥតបានខូចខាតអ្វីឡើយ ក្នុងពេលដែលចេតិយនិងសំណង់ខ្លះទៀតក្នុងវត្ត បានត្រូវបាក់បែកខ្ទេចខ្ទីរ គេពុំបានដឹងពិតប្រាកដដែរ អំពីវាសនានៃបដិមាករនេះ ក្រោយខែមេសា ៣០ ឆ្នាំក្រោយមក
- (១៩) “សហភាពបារាំង” នេះ (១៩៤១) គឺចម្លងមកទាំងគ្រួសារ ពី “ខ្មែរវៃវៃ” អង្គក្រសួង (១៩៣១) បារាំង ធ្វើសហភាពបារាំងនេះ ដើម្បីខំប្រកួតសោបអាណាចក្រខ្លួនកុំឱ្យរលាយ ក្នុងពេលដែលខ្លួនត្រូវដោះ លែងបន្តិចម្តងៗ នូវប្រទេសអាណានិគមដែលកំពុងងើបឡើង លក្ខន្តិកៈនៃសហភាពបារាំង បានទៅ ជារឿង “ឈ្មោះគ្នា” យ៉ាងតឹងមាត់ ក្នុងរដ្ឋសភា (តែងរដ្ឋធម្មនុញ្ញ) ពីរ, សភាឆ្នាំ ១៩៤៥ និង ១៩៤៦ ពិតណាស់ទៅហើយ បញ្ហាពលរដ្ឋបានត្រូវលើកយកមកនិយាយ : តើពលរដ្ឋនៃសហភាព ជាពលរដ្ឋ បារាំងដែរឬអ្វី? ជាការណាធម្មតា ឥតមានរឿងឃើញខ្មែរម្នាក់ ឬអាហ្វ្រិកម្នាក់ មកធ្វើតំណាងរាស្ត្រនៅ ស្រុកបារាំងទេ! គេក៏រកបានសេចក្តីសុំរុះសំរួលមួយ (Compromis) អត្ថន័យនៃសហភាពបារាំង បានត្រូវឱ្យក្នុងសេចក្តីផ្តើម នៃរដ្ឋធម្មនុញ្ញបារាំងឆ្នាំ ១៩៤៦: “សហភាពបារាំងមានប្រជាជាតិនិងប្រជា ជនទាំងឡាយ ដែលដាក់មកជាមួយគ្នា នូវធនធានរបស់ខ្លួន និងការប្រឹងប្រែងរបស់ខ្លួន ដើម្បីចំរើន អារិយធម៌ខ្លួន ពង្រីកភាពសុខសប្បាយរបស់ខ្លួន និងសន្តិសុខរបស់ខ្លួន” ។ សភាមួយនៃសហភាព បារាំង បានត្រូវបង្កើតឡើង ដែលនៅក្នុងនោះ ពួកប្រតិភូ “នៃប្រទេសសមាជិក មានសិទ្ធិស្នើគ្នានឹង ប្រតិភូបារាំងដែរ ប៉ុន្តែ ច្បាប់ដែលបានត្រូវសំរេច, តាមធម្មតា, ដោយសភាអាយក្នុងប្រទេសសមា-

ជីក ត្រូវយកទៅដាក់ឲ្យសកានៃសហភាពពិនិត្យ របៀបរៀបចំដីសុគ្រស្នាញនេះ បានត្រូវព្រះបាទ សីហនុវិនិច្ឆ័យថា ផ្ទុយនឹងវិចារណញ្ញាណ (absurde)

- (២០) នាម៉ឺនយួនឈ្មោះ ងើរ ឱនយៀម បានចងគំនុំទុកយ៉ាងង៉ុយ ពេលដែលខ្លួនឡើងកាន់អំណាចក្នុងឆ្នាំ ១៩៥៥ (១០ ឆ្នាំក្រោយមក) យៀម ចាប់បើកយុគនៃការព្យាបាទខ្មែរកម្ពុជាក្រោម ក្នុងពេលនោះ រាជ រដ្ឋាភិបាលបានប្តឹងទៅអង្គការសហប្រជាជាតិ គឺក្នុងពេលដែលខ្មែរយើងចេះសម្លាប់យួននៅឆ្នាំ១៩៤៥ នោះហើយ ដែលយួនបានចាំឡើងវិញនូវពាក្យ “ម៉ា តុំ” (រាវបង្កង) ដូចដែលខ្មែរយើងចាំមិនភ្លេចនូវ ពាក្យ “កំពប់តែអុំ”។
- (២១) មរណភាពនៃ រូស៊ីវែល បានបង្វែរផ្លូវនៃសាវតាប្រទេសទាំងបីនៃឥណ្ឌូចិន។ គេជឿជាក់ថា បើសិនជា ប្រធានាធិការមេរិកាំង នៅរស់នៅឡើយក្នុងពេលនោះ បារាំងមិនអាចដាក់ជើងលើដីឥណ្ឌូចិនវិញបាន ឡើយ។
- (២២) កត្តាដែលសំរេចចិត្តពួកជប៉ុន (និងបន្ទាប់មកពួកបារាំង) ឲ្យប្រគល់កូសាំងស៊ីនឲ្យទៅយួន មាន២ : ទស្សនៈប្រាកដនិយម និងការមើលងាយ។ ប្រាកដនិយម ព្រោះខ្មែរនៅកូសាំងស៊ីនជាជនជាតិភាគតិច។ ការមើលងាយ ជានាមតែមួយដែលគេអាចប្រើ ដើម្បីចង្អុលអាកប្បកិរិយានៃបារាំងអាណានិគមនិយម ចំពោះមុខស្តេចខ្មែរយើងទាំងឡាយ ហើយតាមនោះ ចំពោះប្រទេសយើងទាំងមូល។ ការណ៍ដែល ស្តេចយើងរស់នៅក្នុងចំណោមស្រីស្នំទាំងហ្នួន ក៏ល្បឿននិងអាមាត្យទាំងកង ហើយដែលកិច្ចជំនុំរឿង រ៉ាវប្រទេស មានតែការគាល់ហ្វោពីសំណាក់នាម៉ឺន “ដែលមានងារជាយួន ជាហ្នួន ជាព្រះ ជាឧកញ៉ា... ប៉ុន្តែដែលគ្មានចេះអ្វី ក្រៅពីលុតជង្គង់ចុះក្រាបថ្វាយបង្គំ ហើយដើរទាចូលទៅតែប៉ុណ្ណោះ, ការណ៍នេះ រូបភាពនេះ ជាដើមហេតុនៃការមើលងាយប្រទេសជាតិយើង ពីសំណាក់បារាំងអាណានិគមនិយម។
- (២៣) ឧត្តមសេនីយ៍ ដ៏ហ្គោល, បុរសដែលសម្តេចសីហនុគោរពជាងអ្វីទាំងអស់ បន្ទាប់ពីព្រះសមណៈគោត្តម (ក្នុង “ឥណ្ឌូចិនឃើញពីប៉េកាំង”), បានធ្វើសុន្ទរកថាមួយទៀត ២១ ឆ្នាំក្រោយមក នៅទីក្រុងភ្នំពេញ ក្នុងឆ្នាំ ១៩៦៦។ ចំពោះត្រចៀកអាមេរិកាំង ដែលកំពុងទប់ទល់នឹងកុម្មុយនិស្ត ក្នុងរៀតណាមខាងត្បូង និងតាមព្រំដែនខ្មែរយើង សុន្ទរកថានៅភ្នំពេញនេះ ឲ្យគំបូន្មានផ្ទុយទាំងស្រុង ពីគំបូន្មានដែលលេច ចេញពីការ “ប្រាថ្នា” នៃថ្ងៃ ១៧-៨-៤៥។ ហើយបើ រូស៊ីវែល ឮ ប្រហែលជាគាត់ប្រែខ្លួនក្នុងផ្លូវគាត់ ហើយ (តាមពាក្យនិយាយមួយរបស់បារាំង)។
- (២៤) បីថ្ងៃមុនសុំការចុះចាញ់នៃជប៉ុន “កាល់កត្តា” បានឲ្យទំលាក់តាមត្រៃយោងលើឥណ្ឌូចិន នូវភ្នាក់ងារ សម្លាប់មួយក្រុម ជាមួយគ្នានឹង ហ្សង់ សេឌីល និង ព្យែរមេនស្វី ដែលគេបំរុងឲ្យធ្វើជា ស្នងការនៃ សាធារណរដ្ឋប្រចាំគុំនីកាំង។ ក្រៅពី សាំងតីនី ដែលបានមកដល់ហាណូយដោយចេញពីស្រុកចិន តាម កប៉ាល់ហោះអាមេរិកាំង, ពួកលោតត្រៃទាំងអស់ បានត្រូវរៀតមិញចាប់ទុក។ ឥស្សរជនបារាំងទាំង នេះ បានមានឥទ្ធិពលយ៉ាងខ្លាំង ទៅលើនយោបាយបារាំងលើឥណ្ឌូចិនជាពិសេស នឹងលើអតីតៈ ប្រទេសអាណានិគមបារាំងជាទូទៅ។
- (២៥) សមាគមរដ្ឋ ឬរដ្ឋ “ហ៊ិន” នឹងបារាំង (Etats associés) មានប្រទេសដែលនៅក្នុងសហភាពបារាំង (អានលេខយោង ១៧)។ កាលយើងមិនទាន់បានឯករាជ្យ អ្នកផងឧស្សាហ៍ឃើញ, ក្រៅពីទាហានបា រាំង, នូវទាហាន “អាព្រិច” និងទាហាន “អាម៉ាវុក” ដើរត្រួតត្រូវនៅភ្នំពេញ។ ក្នុងពួក សេ ណេហ្គាឡេ និង ម៉ារ៉ូកាំង ទាំងនោះ មានមួយចំណែកដែលបានស្លាប់ ក្នុង “ចំការកិត្តិយស” ឥណ្ឌូចិន ក្នុងចំណុំជាមួយរៀតមិញនេះ។<sup>១៣៧</sup>